


Monthly Price Rs. 4/-

# ബൈബിൾ ഭക്തൻ

THE BIBLE TRUTH



രക്ഷ

# ദൈവത്തിന്റെ രക്ഷാ ബന്ധം

ഇതിൽ ഏതാണ് ആവശ്യമില്ലാത്തത്?

- നമ്മുടെ രക്ഷിതാവ് ദൈവം - 1 തിമൊഥെയോസ് 4:10; യെശയ്യാവ് 12:2; റോമർ 6:23
- ക്രിസ്തു യേശു രക്ഷിക്കുന്നു - മത്തായി 1:21; എബ്രായർ 5:8-9; തിത്തോസ് 2:11; റോമർ 3:24
- പരിശുദ്ധാത്മാവു നമ്മെ രക്ഷിക്കുന്നു - 1 കൊരിന്ത്യർ 6:11; യോഹന്നാൻ 14:26; 16:7-13
- ക്രിസ്തുവിന്റെ രക്തം മുഖാന്തരം രക്ഷിക്കുന്നു - റോമർ 5:8,9; എബ്രായർ 9:22; എഫെസ്യർ 1:7
- അവന്റെ നാമത്തിലാണ് രക്ഷ സുവിശേഷത്താൽ രക്ഷിക്കുന്നു - പ്രവൃത്തികൾ 4:12; 10:43; യോഹന്നാൻ 20:30-31
- വിശ്വാസത്താൽ രക്ഷ വരുന്നു - 1 കൊരിന്ത്യർ 15:1-4; റോമർ 1:16; യാക്കോബ് 1:21
- മാനസ്സാന്തരത്തിലൂടെ രക്ഷ - എബ്രായർ 11:6; റോമർ 3:16; പ്രവൃത്തികൾ 16:31
- രക്ഷ സ്നാനം മുഖാന്തരം ലഭിക്കുന്നു - ലൂക്കോസ് 13:3; പ്രവൃത്തികൾ 2:38; 11:18
- 1 പത്രോസ് 3:21; മർക്കോസ് 16:16; പ്രവൃത്തികൾ 2:38

നഷ്ടപ്പെട്ട ആത്മാവ്

ഇതിനേക്കാൾ ശക്തമായ മറ്റൊരു ബന്ധം രക്ഷക്കില്ല.

# THE BIBLE TRUTH

Editors

P.K. VARGHESE

J.C. CHOATE

000

000

000

Published by Church of Christ

പുതിയ നിയമ ക്രിസ്തുാനിതാത്തിന്റെ പുനരേകീകരണം

Vol. 20

March 2007

No.12

## എഡിറ്റോറിയൽ

ദൈവശ്വാസിയമായ എഴുത്തുകളാണ് ബൈബിളിൽ ഉള്ളതു. പഴയ നിയമവും പുതിയ നിയമവും കൂടിച്ചേർന്ന പുസ്തകത്തിലെ സത്യം ലോകത്തിലെ ഒരു മനുഷ്യനും അവഗണിക്കാവുന്നതല്ല. ക്രിസ്തുവിന്റെ മരണശേഷം നിലവിൽ വന്ന പുതിയ നിയമത്തിലാണല്ലോ സുവിശേഷം ഉൾക്കൊണ്ടിരിക്കുന്നത്. സുവിശേഷം എന്നതു ക്രിസ്തുവിന്റെ മരണം, അടക്കം, ഉയിർപ്പു എന്നിവയാണ്. യേശു ലോകത്തിലേക്കു വന്നു മനുഷ്യനായി ജനിച്ചതും ജീവിച്ചതും മരിക്കുവാനായിരുന്നു. പക്ഷെ അവൻ മരിച്ചതു നാം ജീവിക്കേണ്ടതിനായിരുന്നു. പലർക്കും ഈ ആത്മീക സത്യം ഒരു ഓർമ്മയായി ഇന്നും അവശേഷിച്ചിരിക്കുകയാണ്. ജഡികമായ ആവശ്യങ്ങൾക്കു വേണ്ടി യേശുക്രിസ്തുവിൽ ആശ്രയം വെച്ചുകൊണ്ടിരിക്കുന്നവർ ധാരാളമുണ്ട്. മതങ്ങളും മത സംഘടനകളും ഒരുപാടു കാര്യങ്ങൾ ചെയ്യുന്നുണ്ട്. പക്ഷെ അവർ ദൈവിക സത്യത്തിലേക്കു വരുന്നില്ല. പാരമ്പര്യ വിശ്വാസ പ്രമാണങ്ങളാലും മാനുഷ ഉപദേശങ്ങളാലും ആണ് ആളുകൾ നയിക്കപ്പെടുന്നത്. ആത്മാവിനെക്കുറിച്ചോ, ആത്മാവിന്റെ രക്ഷയെക്കുറിച്ചോ അവർ അധികം ചിന്തിക്കുന്നില്ല. അതുകൊണ്ടുണ്ടാകുന്ന ഫലം അവരുടെ ജീവിതത്തിൽ ദൃശ്യമാണ്.

പുതിയ നിയമത്തിൽ ക്രിസ്തുവുമായി ബന്ധപ്പെടുന്ന സുവിശേഷം ഒന്നു മാത്രമാണ്. കാരണം ക്രിസ്തുവിന്റെ യാഗത്താലാണ് നമ്മെ രക്ഷിക്കുന്നത്. ഭൂമിയിൽ മനുഷ്യരുടെ പാപങ്ങൾ മോചിക്കുവാനുള്ള അധികാരം മനുഷ്യപുത്രനാണുള്ളത്. അവൻ

മാത്രമാണ് മനുഷ്യർക്കും ദൈവത്തിനും തമ്മിലുള്ള ഏക മദ്ധ്യ സ്ഥാനം. മരിച്ചവരിൽ നിന്നു ഉയിർത്തെഴുന്നേറ്റവൻ ക്രിസ്തുമാത്രമാണ്. മനുഷ്യവർഗ്ഗത്തെ പാപത്തിൽ നിന്നും ഉദ്ധരിച്ചു അവരെ നീതീകരിക്കുവാൻ അവൻ യോഗ്യനായി. പാപങ്ങളെ പോക്കി ശുദ്ധീകരിപ്പാൻ മതിയായ രക്തം ആയിരുന്നു ക്രിസ്തുവിന്റേത്. ക്രിസ്തുവിന്റെ കല്പനകൾ ആളുകൾ ഹൃദയപൂർവ്വം അനുസരിക്കുകയാണ് വേണ്ടത്. അപ്പൊസ്തലന്മാർക്കു ദൈവാത്മനിയോഗം ലഭിച്ചു അവർ പ്രസംഗിക്കുകയും എഴുതുകയും ചെയ്തു. അങ്ങനെ വചനം പൂർണ്ണമായി എഴുതിയശേഷം അവർ തന്നെയോ, അല്ലെങ്കിൽ സ്വർഗ്ഗത്തിൽ നിന്നു ഒരു ദൂതനാണെങ്കിൽ പോലും നല്കപ്പെട്ട സുവിശേഷത്തിനു വിപരീതമായി മറ്റൊന്ന് അറിയിച്ചാൽ അവൻ ശപിക്കപ്പെട്ടവൻ എന്നു തീർത്തു പറഞ്ഞിരിക്കുന്നു. ഇതിൽ നിന്നും സുവിശേഷത്തിന്റെ പ്രാധാന്യത്തെ മനസ്സിലാക്കാമല്ലോ. കർത്താവിന്റെ വിശുദ്ധമായ സുവിശേഷം കലർപ്പില്ലാതെ ആളുകൾ സ്വീകരിച്ചാൽ അതിന്റെ ഫലം സ്വർഗ്ഗമാണ്.

ഇന്നു സുവിശേഷം പല രൂപത്തിലും ഭാവത്തിലും ലോകത്തിൽ കേൾക്കുന്നുണ്ട്. എന്നാൽ ഏതാണ് സത്യസുവിശേഷം അല്ലെങ്കിൽ മായം കലരാത്ത സുവിശേഷം അതാണ് ഏതൊരാൾക്കും ആവശ്യം. പാലിൽ മായം ചേർത്താൽ അതിന്റെ ഗുണം കുറയുമെന്നു സാധാരണക്കാർക്ക് അറിയാം. ഭക്ഷണ പദാർത്ഥങ്ങളിൽ മായം ചേർത്താൽ രുചി വ്യത്യസ്തം ഉണ്ടാകുകയും, ഗുണനിലവാരം കുറയുകയും ചെയ്യും എന്നു മിക്കവാറും എല്ലാവർക്കും അറിയാം. പക്ഷെ ദൈവവചനത്തെ സംബന്ധിച്ചോ? എത്ര പേർ അതിൽ ശ്രദ്ധയുള്ളവരുണ്ട്? നാടോടുമ്പോൾ നടവേ ഓടുന്ന സമീപനമാണ് ആളുകൾക്ക് ഉള്ളത്. ബഹുജനം എന്തു ചെയ്യുന്നു എന്നു നോക്കി അതു ചെയ്യുവാൻ പോകുന്ന ആളുകളുടെ സമൂഹത്തിലാണ് നാം ജീവിക്കുന്നത്. എന്താണ് അതിലുള്ള അപാകത? ആളുകൾ തെറ്റും ശരിയും മനസ്സിലാക്കുവാൻ പരിശോധന നടത്തുന്നില്ല. മറ്റല്ലാ കാര്യങ്ങളും ആളുകൾ പരിശോധിച്ചാണ് വിലയിരുത്തുന്നത്. ആത്മീയ കാര്യങ്ങളിൽ മനുഷ്യരെ ആശ്രയിക്കുകയാണ്. മനുഷ്യരുടെ ബുദ്ധിയെ നേർവഴിക്കു തിരിക്കുവാനാണ് തിരുവചനം തന്നിരിക്കുന്നത്. ഏത് ആത്മാവി



നെയും വിശ്വസിക്കരുത്, ഏതൊരു ഉപദേശത്തെയും ബൈബിളിൽ ഉണ്ടോ എന്നു പരിശോധിക്കാതെ സ്വീകരിക്കരുത്. പിതാവായ ദൈവത്തിന്റെ ഉപദേശം ആണ് എല്ലാവരും കേൾക്കേണ്ടത്. ക്രിസ്തു ഉപദേശിച്ച തൊക്കെയും പിതാവിന്റെ ഉപദേശമായിരുന്നു. അതുകൊണ്ടാണ് യോഹന്നാൻ പറഞ്ഞതു ക്രിസ്തുവിന്റെ ഉപദേശത്തിൽ നിന്നു അതിർ കടന്നു പോകുന്നവനു പിതാവും പുത്രനും ഇല്ല.

ആകയാൽ നിങ്ങൾ സത്യസുവിശേഷത്തെ അറിഞ്ഞിട്ടുണ്ടോ? ഇല്ലെങ്കിൽ അടുത്തുള്ള ക്രിസ്തുവിന്റെ സഭയുമായി ബന്ധപ്പെടുക. ആദ്യപടി ഒരാൾ സുവിശേഷം കേൾക്കണം. ക്രിസ്തുവിന്റെ വചനം കേട്ടിട്ടു വേണം വിശ്വസിക്കുവാൻ. ഹൃദയത്തിലാണ് വിശ്വാസം വേണ്ടത്. ഒരാൾ ദൈവത്തിലും ക്രിസ്തുവിലും വിശ്വസിച്ചാൽ അയാൾ മനസ്സുമാറ്റുകയാണ് വേണ്ടത്. അതായതു തന്റെ പാപവഴി ഉപേക്ഷിച്ചു ദൈവ വഴിയിലേക്കു തിരിയണം. തുടർന്നു മനുഷ്യരുടെ മുൻപാകെ യേശുവിനെ ഏറ്റു പറയണം? അവസാനമായി പാപമോചനത്തിനായി ഓരോരുത്തൻ മാനുസ്സാന്തരപ്പെട്ടു പാപമോചനത്തിനായി പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ സ്നാനം ഏല്ക്കണം. ഇത്രയും അനുസരണ പ്രക്രിയകൾ നമ്മിൽ നിന്നുണ്ടാകുമ്പോൾ, കർത്താവു നമ്മെ രക്ഷിക്കുകയും അവന്റെ സഭയോടു ചേർക്കുകയും ചെയ്യും. പിന്നീട് നാം അവന്റെ സഭയിൽ വിശ്വസ്തമായി ജീവിക്കുകയും ചെയ്യണം. പുതിയ നിയമ സുവിശേഷം സർവ്വ മനുഷ്യർക്കുമുള്ളതാണ്. പക്ഷെ നമ്മെ രക്ഷിക്കുവാൻ ദൈവം വെച്ചിരിക്കുന്നത് സുവിശേഷമാണ്. അതുകൊണ്ടാണ് നമ്മു സുവിശേഷിക്കുന്നവരുടെ കാൽ എത്ര മനോഹരം എന്നു പറഞ്ഞിരിക്കുന്നത്.



**ആരാധിക്കുവാൻ നാം എന്തു കൊണ്ടുവരണം?**

ജെ.സി. ചോട്ട്

ദൈവം സൃഷ്ടികർത്താവും നാം അവന്റെ സൃഷ്ടികളും  
മാർച്ച് 2007

ആകുന്നു. നാം ദൈവമല്ല; പക്ഷെ അവന്റെ സാദൃശത്തിൽ സൃഷ്ടിക്കപ്പെട്ടവരത്രെ. അവൻ നമ്മിൽ ജീവശ്വാസം ഊതിയപ്പോൾ നാം ജീവനുള്ള ദേഹികളായി തീർന്നു. നിത്യമായ ആത്മാവോടു കൂടിയ ദൈവത്തിന്റെ രൂപമാണ് നമുക്ക് ഉള്ളത്. ആകയാൽ നമ്മുടെ നിർമ്മാതാവും സൃഷ്ടി കർത്താവുമായ ദൈവത്തെ നാം അംഗീകരിച്ച്, ആദരിച്ച് നമസ്കരിക്കേണ്ടതാകുന്നു. അവൻ സ്തുതി, കൾക്കും ആരാധനക്കും യോഗ്യൻ അത്രെ.

ശമര്യ പട്ടണത്തിലെ ഒരു സ്ത്രീയോടു കർത്താവു പറയുന്നതു ശ്രദ്ധിക്കുക. അവളുടെ ഉള്ളിലുണ്ടായിരുന്ന ആശയവും ദൈവത്തിന്റെ ഇഷ്ടവും എന്തെന്നു ആ സംഭാഷണത്തിൽ നിന്നു വ്യക്തമാകും. സ്ത്രീ അവനോടു: യജമാനനേ, നീ പ്രവാചകൻ എന്നു ഞാൻ കാണുന്നു. ഞങ്ങളുടെ പിതാക്കന്മാർ ഈ മലയിൽ നമസ്കരിച്ചു വന്നു; നമസ്കരിക്കേണ്ടുന്ന സ്ഥലം യെരൂശലേമിൽ ആകുന്നു എന്നു നിങ്ങൾ പറയുന്നു എന്നു പറഞ്ഞു. യേശു അവളോടു പറഞ്ഞതു: സ്ത്രീയേ, എന്റെ വാക്കു വിശ്വസിക്ക; നിങ്ങൾ പിതാവിനെ നമസ്കരിക്കുന്നതു ഈ മലയിലും അല്ല, യെരൂശലേമിലും അല്ല എന്നുള്ള നാഴിക വരുന്നു. നിങ്ങൾ അറിയാത്തതിനെ നമസ്കരിക്കുന്നു; ഞങ്ങളോ അറിയുന്നതിനെ നമസ്കരിക്കുന്നു; രക്ഷ യെഹൂദന്മാരുടെ അടുക്കൽ നിന്നല്ലൊ വരുന്നതു. സത്യനമസ്കാരികൾ പിതാവിനെ ആത്മാവിലും സത്യത്തിലും നമസ്കരിക്കുന്ന നാഴിക വരുന്നു; ഇപ്പോൾ വന്നുചിരിക്കുന്നു. തന്നെ നമസ്കരിക്കുന്നവർ ഇങ്ങനെയുള്ളവർ ആയിരിക്കേണം എന്നു പിതാവു ഇച്ഛിക്കുന്നു. ദൈവം ആത്മാവാകുന്നു; അവനെ നമസ്കരിക്കുന്നവർ ആത്മാവിലും സത്യത്തിലും നമസ്കരിക്കേണം. സ്ത്രീ അവനോടു: മശിഹാ-എന്നു വെച്ചാൽ ക്രിസ്തു - വരുന്നു എന്നു ഞാൻ അറിയുന്നു; അവൻ വരുമ്പോൾ സകലവും അറിയിച്ചു തരും എന്നു പറഞ്ഞു. യേശു അവളോടു: നിന്നോടു സംസാരിക്കുന്ന ഞാൻ തന്നെ മശിഹാ എന്നു പറഞ്ഞു (യോഹന്നാൻ 4:19-26).

യെഹൂദന്മാർ, യെഹൂദന്മാരല്ലാത്തവരുമായി മിശ്രവിവാഹം കഴിച്ചുണ്ടായ പിൻഗാമികൾ ആണ് ശമര്യക്കാർ. അതുകൊണ്ടു അവരെ പുറന്തള്ളിയിരുന്നതുകൊണ്ടു അവർ അവരുടെ പ്രദേശ

ത്തുള്ള ഒരു മലയുടെ മുകളിൽ പോയി ദൈവത്തെ ആരാധിക്കുമായിരുന്നു. യെഹൂദന്മാർ ദൈവത്തെ ആരാധിച്ചിരുന്നതു ദൈവാലയം സ്ഥിതി ചെയ്തിരുന്ന യെരൂശലേമിൽ ആയിരുന്നു എന്ന് ഈ സ്ത്രീക്ക് അറിയാമായിരുന്നു. എന്നാൽ ആ മലയിലുമല്ല, യെരൂശലേമിലുമല്ല ദൈവത്തെ നമസ്കരിക്കേണ്ടത്; ആളുകൾ എവിടെയാണോ അവിടെയാണ് എന്ന സമയം വരുന്നു എന്നാണ് യേശുക്രിസ്തു പറഞ്ഞത്. അവൻ തുടർന്നു പറയുന്നതു - ദൈവം സത്യനമസ്കാരികളെയാണ് ആഗ്രഹിക്കുന്നത്. അവർ അവനെ സത്യത്തിലും ആത്മാവിലും നമസ്കരിക്കണം. ശരിയായി ഗ്രഹിച്ചുകൊണ്ട് ദൈവത്തിന്റെ ഉപദേശപ്രകാരം ആത്മാർത്ഥമായ നമസ്കാരമാണ് ദൈവം പ്രതീക്ഷിക്കുന്നത്. ഹൃദയം അകന്നു പോയ അധരങ്ങളാലുള്ള ജല്പനമല്ല ദൈവത്തിനു വേണ്ടതു. സത്യസന്ധമായ ആരാധനയാണ് ആവശ്യം.

അങ്ങനെ നാം ഇന്നു ദൈവത്തെ ആരാധിക്കുന്നു. ആഴ്ച വട്ടത്തിന്റെ ഒന്നാം നാളിൽ കൂടി വരികയും ദൈവത്തോടു അഭയയാചന അർപ്പിക്കുകയും പാടി സ്തുതിക്കുകയും ചെയ്യുന്നു. കർത്താവിനെ സ്തുതിക്കേണ്ടതിനു കർത്താവിന്റെ മേശയിൽ നിന്നു പങ്കിടുകയും ചെയ്യുന്നു. മാത്രമല്ല നമ്മുടെ സമ്പാദ്യത്തിൽ നിന്നു ദൈവത്തിനു നല്കുകയും ദൈവവചനത്തിൽ നിന്നു കേട്ടു പഠിക്കുകയും ചെയ്യുന്നു. (പ്രവൃത്തി 20:7, 2തിമൊഥെയോസ് 2:15; എഫെസ്യർ 15:19; മത്തായി 26;26,28; 1കൊരിന്ത്യർ 16:2).

ആഴ്ചയുടെ ആരംഭ ദിനമായ ഞായറാഴ്ച നാം കൂടി വരുന്നതിന്റെ ഏക ഉദ്ദേശം ദൈവത്തെ നമസ്കരിക്കുക എന്നതാണ്. ചിലർ വേറെ ഉദ്ദേശത്തിനായി വരുന്നു എന്നതു ദുഃഖം ഉണ്ടാക്കുന്നു. ചിലർ ഒരു ചടങ്ങിനു വേണ്ടി സന്നിഹിതരാകുന്നു. വേറെ ചിലർ അവരുടെ സ്നേഹിതന്മാരെ കാണുന്നതിന്. മറ്റു ചിലർ ഉപദേഷ്ടാവിനെ പ്രസാദിപ്പിക്കാൻ. മാതാപിതാക്കളുടെ പ്രേരണ നിമിത്തം വരുന്ന ചില യുവാക്കളുമുണ്ട്. തെറ്റായ ഉദ്ദേശങ്ങൾക്കായി വരുന്നവർ അനുഗ്രഹങ്ങൾ നഷ്ടപ്പെടുത്തുകയാണ് ചെയ്യുന്നത്. ദൈവത്തെ സ്നേഹിച്ച് വചന പ്രകാരം ആരാധിക്കുന്നവരെയാണ് ദൈവം അനുഗ്രഹിക്കുന്നത്.

ഈ തെറ്റായ രീതികൾ എന്തെങ്കിലും നിങ്ങളിൽ ഉണ്ടെങ്കിൽ

ദയവായി മാനസാന്തരപ്പെടുക. അതിനുശേഷം ദൈവത്തെ അവന്റെ ഇഷ്ടപ്രകാരം നമസ്കരിച്ചാൽ നിങ്ങൾക്കു സന്തോഷവും സമാധാനവും ദൈവം നൽകും. പക്ഷെ ആതു സ്വയം വിശ്വസിച്ച ഹൃദയത്തിൽ തോന്നിയിട്ടു വേണം ചെയ്യുവാൻ.

തന്നെ അനുസരിച്ച് യഥാർത്ഥമായി ആരാധിക്കുന്നവരെ അനുഗ്രഹിക്കാമെന്നു വാഗ്ദാനം ചെയ്തിരിക്കുന്ന ദൈവം വിശ്വസ്തനാണ്. നാം അതു സ്വീകരിക്കണമെങ്കിൽ കർത്തൃ ദിവസത്തിൽ ആരാധനക്കു ചെല്ലുമ്പോൾ കൊണ്ടുപോകേണ്ട ചിലതുണ്ട്. അവയെ നമുക്കു പരിശോധിക്കാം.

1. ദൈവത്തെ ആരാധിക്കുവാൻ വരുമ്പോൾ നാം ശുദ്ധ ഹൃദയമാണ് കൊണ്ടു വരേണ്ടത്. നാം ദൈവത്തിന്റെ മക്കൾ ആണല്ലോ. നാം രക്ഷിക്കപ്പെട്ടവരാണ്. നമ്മുടെ സംസാരവും പ്രവൃത്തിയുമെല്ലാം നാം കർത്താവിന്റെ വഴിയിൽ നടക്കുന്നു എന്നു ബോധ്യപ്പെടുത്തണം. "അവൻ വെളിച്ചത്തിൽ ഇരിക്കുന്നതു പോലെ നാം വെളിച്ചത്തിൽ നടക്കുന്നു എങ്കിൽ നമുക്കു തമ്മിൽ കൂട്ടായ്മയുണ്ട്; അവന്റെ പുത്രനായ യേശുവിന്റെ രക്തം സകല പാപവും പോക്കി നമ്മെ ശുദ്ധീകരിക്കുന്നു" (1 യോഹന്നാൻ 1:7).

2. നാം അനുസരണയോടെ വേണം ആരാധനക്കു വരുവാൻ. മനുഷ്യരെ പ്രീതിപ്പെടുത്തുന്നതിനോ വചനത്തിനപ്പുറമായ ചിന്തക്കോ അല്ല കൂടി വരുന്നത്. ദൈവത്തിന്റെ ഉപദേശം അനുസരിച്ച് ആരാധിക്കുക എന്ന ലക്ഷ്യമായിരിക്കണം വേണ്ടത്. ആരാധന നാം ഒരു ചടങ്ങായിട്ടല്ല നിർവ്വഹിക്കുന്നത്; പിന്നെയോ അതിന്റെ എല്ലാ ഭാഗവും നാം ദൈവകല്പനയനുസരിക്കുന്നു എന്നു തെളിയണം (മത്തായി 7:21).

3. ആരാധനയിൽ ഉടനീളം നാം ഹൃദയത്തെ ഏകാഗ്രതയോടെ സൂക്ഷിക്കണം. ആരാധനയുടെ ഓരോ ഭാഗത്തിലും നാം പങ്കാളികളാകുന്നതു ആത്മാർത്ഥതയോടെയാകണം. വിനോദത്തിനു വേണ്ടിയോ രസത്തിനു വേണ്ടിയോ അല്ല നാം കൂടി വരുന്നത് (യോഹന്നാൻ 4:24).

4. നാം ദൈവത്തിനു ആദരവ് കൊണ്ടു വരണം. ആരാധനയുടെ എല്ലാ പ്രവർത്തികളിലും നാം ദൈവത്തെ ബഹുമാനിക്കുന്ന രീതിയാവണം വേണ്ടത്. നാം ദൈവത്തെ പരിഹസിക്കുന്ന ഒന്നാക

രുത് നമ്മുടെ ആരാധന (സങ്കീർത്തനങ്ങൾ 111:9). വിശ്വസ്ഥതയോടും നേരോടും കൂടെ വേണം നാം ആരാധിക്കുവാൻ.



## അതു നിങ്ങളുടെ അഭിപ്രായം

### അലൺ വെബ്സ്റ്റർ

മതപരമായ ചർച്ചകളുടെ അവസാനം കേൾക്കാറുള്ള പദ പ്രയോഗമാണ് മുകളിൽ രേഖപ്പെടുത്തിയത്. ബൈബിളിലെ വിഷയങ്ങൾ ഏതായാലും ആ സത്യം വിശദമാക്കുമ്പോൾ യാതൊരു സംശയത്തിനും ഇടനൽകാതെ വിശദീകരിക്കേണ്ടതാണ്. സ്നാനത്തിന്റെ ആവശ്യകത, ഏക വിശ്വാസം, ഏക സഭ എന്നിവയെ പരാമർശിക്കുമ്പോൾ ശ്രദ്ധയോടെ, കരുതലോടെ വിവരിച്ചു കൊടുക്കണം. അവസാന നിമിഷത്തിൽ നിങ്ങളോട് ആരെങ്കിലും അതു നിങ്ങളുടെ അഭിപ്രായം എന്നു പറഞ്ഞ് പിരിഞ്ഞ് പോകാൻ ശ്രമിച്ചിട്ടില്ലേ?

ബൈബിൾ വിഷയങ്ങളെ അധികരിച്ച് ഉപദേശിക്കാൻ വിശ്വസ്തതയോടെ പ്രസംഗിക്കും. രക്ഷക്കു വേണ്ടിയുള്ള ദൈവ കല്പനകൾ തുറന്നു പ്രസ്താവിക്കും. സമുദായങ്ങളുടെ പാരമ്പര്യമായ ആചാരങ്ങൾ അനുസരിക്കുന്നതുകൊണ്ടു ദൈവത്തിൽ നിന്നു രക്ഷ കിട്ടുകയില്ല എന്നു ബോധ്യപ്പെടുത്തും. പക്ഷെ അതിനു ചിലർ പ്രതികരിക്കുന്നത് ഇങ്ങനെയാണ് "അതു നിങ്ങളുടെ അഭിപ്രായം". അവർ മനസ്സിലാക്കാത്ത സത്യം തള്ളിക്കളയാൻ അവർക്ക് ഇതു ധാരാളം മതി. ബൈബിളിൽ കല്പനകളും, തത്വങ്ങളും, മാതൃകകളും അടങ്ങിയിരിക്കുന്നു. അവർ ദൈവ കല്പനകൾ അനുസരിക്കാതെ അതിന്റെ പ്രായോഗികതയെ നിരസിക്കുകയാണ് ചെയ്യുന്നത്. സഭയിലായിത്തീർന്ന അംഗങ്ങളോടു തിരുവെഴുത്ത് അരുളിച്ചെയ്യുന്ന ജീവിതശൈലി ഉപദേശങ്ങൾ പ്രസംഗിക്കുന്നു. ഉദാഹരണമായി, ആരാധന മുടക്കരുത്, വിവാഹത്തിന്റെ മാന്യത, കുടുംബജീവിതത്തിന്റെ ഐക്യം, ഉപകരണ സംഗീതം അരുത് തുടങ്ങിയ വിഷയങ്ങളെ വിശദീകരിച്ചു കൊടുത്താലും ചിലർ അതു ഉപദേശങ്ങൾ അഭിപ്രായം എന്ന നിലയിൽ

തള്ളിക്കളയും. അതുകൊണ്ടു ദൈവവചനം കേൾക്കുന്ന ഇത്തരം ആളുകൾക്ക് അതു വളരെ കുറച്ചു മാത്രമേ പ്രയോജനം കിട്ടുന്നുള്ളൂ.

ആർക്കും മനസ്സിലാക്കാൻ പറ്റാത്ത ഒരു പുസ്തകമല്ല ദൈവം രൂപപ്പെടുത്തിയിരിക്കുന്നത്. അത് ഓരോരുത്തർക്കും ഇഷ്ടമുള്ള രീതിയിൽ വ്യാഖ്യാനിക്കണമെന്നും ദൈവം ആഗ്രഹിക്കുന്നില്ല. യേശു പറഞ്ഞു: “സത്യം നിങ്ങൾ അറിയും സത്യം നിങ്ങളെ സ്വതന്ത്രരാക്കും” സത്യവും അഭിപ്രായവും രണ്ടും രണ്ടാണ് എന്ന കാര്യം ആളുകൾ ഗ്രഹിക്കുന്നില്ല. സത്യവിരുദ്ധമായി സംസാരിച്ചാൽ നാം ദൈവത്തെ കലക്കത്തിന്റെ ദൈവമാക്കി മാറ്റുകയാണ് (1 കൊരിന്ത്യർ 14:33). ഉപദേശത്തിൽ ഐക്യത നിലനിന്നാലേ വിശ്വാസത്തിൽ ഐക്യത നിലനില്ക്കയുള്ളൂ. യേശുക്രിസ്തുവിന്റെ അന്തിമാഭിലാഷം പ്രാർത്ഥനയായി തീരണം (യോഹന്നാൻ 17:21-23). പൗലൊസ് കല്പിച്ചത് “നിങ്ങളുടെ ഇടയിൽ ഭിന്നത ഉണ്ടാകരുത്” എന്നത്രെ. ആരംഭ ക്രിസ്ത്യാനികൾ അതു പരിശീലിച്ചു (പ്രവൃത്തി 2:44, 47). നമ്മൾ എല്ലാം ആ ഏക ഭാവം ഉള്ളവരാകണം (1 കൊരിന്ത്യർ 1:10). പ്രായോഗികമാക്കി തീർത്താൽ മാത്രമേ അതിന്റെ പ്രയോജനം അനുഭവിക്കാൻ നമുക്കു പറ്റൂ.

ക്രിസ്ത്യാനിത്വത്തിൽ അഭിപ്രായം ഇല്ല എന്നു പറഞ്ഞാൽ അതു ശരിയാകയില്ല. അഭിപ്രായങ്ങളെ സംബന്ധിച്ച് ഉചിതമായ തീരുമാനം എടുക്കാൻ നമുക്ക് സ്വാതന്ത്ര്യം ഉണ്ട്. അതിൽ ഒരാളുടേതിനു തുല്യമായ പ്രാധാന്യം മറ്റൊരാളുടേതിനു ഉണ്ട്. അഭിപ്രായങ്ങളെക്കുറിച്ച് വിലമതിക്കേണ്ട ആവശ്യമില്ല.



**ക്രിസ്ത്യാനികൾ തങ്ങളുടെ ജോലിയിൽ എങ്ങനെ ബഹുമാനിക്കപ്പെടും?**

സ്റ്റേൻ ഗോലെ

പത്രോസും അന്ത്രോസും മീൻ പിടിക്കുന്നവർ ആയിരുന്നു. പൗലൊസ് കൂടാരപ്പണിക്കാരനായിരുന്നു. ലൂദിയ രക്താംബരം വിലക്കുന്നവർ ആയിരുന്നു. ദമെത്രയോസ് തട്ടാൻ

ആയിരുന്നു. യേശു ഒരു തച്ചൻ ആയിരുന്നു. ഉപജീവനത്തിനു ഓരോ ജോലി ചെയ്യുന്നതിൽ നിന്നു നീതിമാന്മാരായ ദൈവ ഭക്തരെ അകറ്റി നിർത്തിയിരുന്നില്ല എന്നു നമുക്കറിയാം. അവരുടെ ജീവിതം ശരിയായി നയിച്ചുകൊണ്ടാണ് അവർ അദ്ധ്വാനിച്ചിരുന്നതും.

രാവും പകലും ജോലി ചെയ്തിരുന്ന ക്രിസ്ത്യാനികളോടു കാഠിന്യ പൂർവ്വമാണ് പുറം ലോകം പെരുമാറിയിരുന്നത്. ദൈവത്തിൽ വിശ്വാസമില്ലാത്ത സഹപ്രവർത്തകരോടൊപ്പമാണ് അവർക്കു ജോലി ചെയ്യേണ്ടിവന്നത് ഒരു സഹോദരനു അടുത്ത സമയത്ത് ഒരു ജോലി കിട്ടി. ജോലി എങ്ങനെയാണു എന്നു ചോദിച്ചപ്പോൾ പറഞ്ഞത്: ജോലി കൃഴപ്പമില്ല, പക്ഷെ കൂടെ പണിയെടുക്കുന്നവരുടെ സംഭാഷണ ശൈലി കേൾക്കാൻ പ്രയാസം. അവർ ഉപയോഗിക്കുന്ന വാക്കുകൾ തികച്ചും ലജ്ജാകരം. മറ്റുള്ളവർക്കെല്ലാം അതു സുപരിചിതമായി തീർന്നു. "ഞാൻ എന്തെങ്കിലും എതിർത്തു സംസാരിച്ചാൽ അവർ എന്നെ പുറത്താക്കും" അദ്ദേഹം പറഞ്ഞു. ചിലപ്പോൾ ക്രിസ്തീയ ആശയങ്ങൾക്ക് അന്യരാണ് സഹപ്രവർത്തകർ. യേശുവിന്റെ കാലയളവിലും അങ്ങനെയുള്ള ആളുകൾ ഉണ്ടായിരുന്നു. അതുകൊണ്ടാണ് യേശു, തന്റെ ശിഷ്യന്മാർക്കു വേണ്ടി പ്രാർത്ഥിക്കുന്നതു. "അവരെ ലോകത്തിൽ നിന്നു എടുക്കേണം എന്നല്ല, ദുഷ്ടന്റെ കയ്യിൽ അകപ്പെടാതെവണ്ണം അവരെ കാത്തുകൊള്ളേണം എന്നത്രെ ഞാൻ അപേക്ഷിക്കുന്നതു" (യോഹന്നാൻ 17:15).

പ്രായോഗിക ജീവിതത്തിൽ നാം ഈ വിഷയത്തെ മനസ്സിലാക്കേണ്ടതുണ്ട്. യഥാർത്ഥ ക്രിസ്തീയ ജീവിതം നയിച്ചുകൊണ്ടു ലോകത്തുള്ള ഓരോ ജോലികൾ എങ്ങനെ ചെയ്യാം എന്നു വചനത്തിൽ നിന്നു നമുക്ക് പരിശോധിക്കാം. ക്രമേണ സഹപ്രവർത്തകർക്കിടയിൽ നമുക്കു ബഹുമാനം വർദ്ധിപ്പിക്കാൻ നമുക്കെങ്ങനെ കഴിയും? എഫെസ്യ ലേഖനം നാലാം അദ്ധ്യായത്തിൽ ഇരുപത്തിമൂന്നു മുതൽ മുപ്പത്തിരണ്ടു വരെയുള്ള വേദവാക്യങ്ങളിൽ ഈ സത്യം വെളിപ്പെടുത്തിയിരിക്കുന്നു. നാം അതു വായിച്ച് പരിഗണനക്കായി എടുക്കണം.

ആകയാൽ ഭോഷ്ക്ക് ഉപേക്ഷിച്ച് ഓരോരുത്തൻ താന്താന്റെ കൂട്ടുകാരനോടു സത്യം സംസാരിപ്പിൻ, നാം തമ്മിൽ അവയവങ്ങളെല്ലാ (എഫെസ്യർ 4:25). നാം മറ്റുള്ളവരിൽ നിന്നു ബഹുമാനം

പിടിച്ചെടുക്കണമെങ്കിൽ നമ്മിൽ സത്യം മാത്രമെയുണ്ടാകാവൂ. അസത്യം പാടില്ല. സത്യത്തിനു അതിന്റേതായ മതിപ്പും മാനുതയു മുണ്ട്. ഈ വാക്യം പൗലോസ് എഫെസ്യയിലെ ക്രിസ്ത്യാനികൾക്കു എഴുതിയതാണെങ്കിലും അതു നമുക്കും ബാധകമാണ്. നൂണ പറയുക എന്നതു സാർവ്വലൗകികമായ സംഭവമാണ്. എന്തിനും ഏതിനും കള്ളം ഉപയോഗിക്കുന്നു. ചില ആളുകൾ പറയുന്നതു വിശ്വസിക്കാൻ തന്നെ പ്രയാസം നേരിടുന്നു. യാതൊരു സങ്കോചവുമില്ലാതെ നൂണ അടിച്ചു വിടുന്നതിൽ സംതൃപ്തി കണ്ടെത്തുന്നവർ സഹോദരങ്ങൾക്കിടയിൽ തന്നെയുണ്ട്. നല്ല മനസാക്ഷിയ്ക്കായി തങ്ങളെത്തന്നെ രൂപപ്പെടുത്തിക്കൊണ്ടിരുന്ന പരിവർത്തനം ചെയ് തിട്ടു അധികം കഴിയാത്ത വിശുദ്ധന്മാരായിരുന്നു അന്നു എഫെസ്യ യിൽ ഉണ്ടായിരുന്നതു എന്നോർക്കുക.

ഭോഷ്ക്ക് ദുഷ്ടനിൽ നിന്നാണ് വരുന്നത്. യേശുക്രിസ്തു ദുഷ്ടനെ വിവരിക്കുന്നതു നോക്കുക. അവൻ ആദി മുതൽ കൂലപാത കൻ ആയിരുന്നു; അവനിൽ സത്യം ഇല്ലായ്കകൊണ്ട് സത്യത്തിൽ നിലക്കുന്നതുമില്ല. അവൻ ഭോഷ്ക്കു പറ്റിയുമ്പോൾ സ്വന്തത്തിൽ നിന്നു പറയുന്നു. അവൻ ഭോഷ്ക്കു പറയുന്നവനും അതിന്റെ അപ്പനും ആകുന്നു. (യോഹന്നാൻ 8:44). നൂണ തങ്ങൾക്കു തന്നെ പരിഹാസമാവും. അതിനനുകൂലമായി പ്രവർത്തിക്കയും ചെയ്യുവാൻ അവർ തയ്യാറാകും. അതു അവരിൽ ഉള്ള വിശ്വാസവും ബഹുമാനവും നഷ്ടമാക്കും. വീട്ടിലിരുന്നുകൊണ്ടു “ഞാൻ വീട്ടിൽ ഇല്ലെന്നു പറഞ്ഞെക്കു” എന്നു പറയുന്നവരുണ്ട്. അല്ലെങ്കിൽ “എനിക്കു സുഖമില്ലായിരുന്നു” എന്നു പറഞ്ഞൊഴിയുന്നവരുണ്ട്. ചിലരുണ്ട് വാസ്തവത്തിൽ നടന്നതുപോലെ ചില കാര്യങ്ങൾ കെട്ടിച്ചമച്ചു പറയുന്നു. അതുപോലെ തന്നെ മോചന വാഗ്ദാനങ്ങൾ നൽകിയിട്ടു പിന്നെ അതിൽ നിന്നും പീൻമാറുന്നതും നൂണ പറയുന്നതിനു തുല്യമാണ്. വ്യവസായത്തിലായാലും ജോലി യിലായാലും ഭോഷ്ക്കു ആർക്കും ഒരു പ്രയോജനവും ചെയ്യുകയില്ല.

ഞാൻ ആരോടെങ്കിലും നൂണ പറയുമ്പോൾ അതിന്റെ ഗൗരവത്തെ കുറിച്ചും അപകടത്തെ കുറിച്ചും ഞാൻ ചിന്തിക്കുന്നേ യില്ല. മറ്റുള്ളവർ എന്നോടു കള്ളം പറഞ്ഞാൽ എനിക്കു എന്തു തോ ന്നും എന്നു ചിന്തിക്കുക. ഭോഷ്ക്ക് നിറഞ്ഞ ലോകത്തിൽ ഒരു സത്യ ക്രിസ്ത്യാനിയായ ഉദ്യോഗസ്ഥൻ പ്രകാശിക്കുന്ന വിളക്കായിരിക്കും.



രണ്ടാമതായി എഫെസ്യർ 4-ാം അദ്ധ്യായം ഇരുപത്തി ആറാം വാക്യം നോക്കാം. “കോപിച്ചാൽ പാപം ചെയ്യാതിരിപ്പിൻ: സൂര്യൻ അസ്തമിക്കുവോളം നിങ്ങൾ കോപം വെച്ചുകൊണ്ടിരിക്കരുത്.” നമ്മുടെ ജോലിയിൽ നല്ല നിലവാരം പുലർത്തണമെങ്കിൽ നാം നമ്മുടെ കോപത്തെ അടക്കണം. മൃഗങ്ങൾക്കു പോലും അവയെ സംരക്ഷിക്കുന്നതിനു ചില കഴിവുകൾ ഉണ്ട്. അപ്പോൾ പിന്നെ മനുഷ്യർക്കും അതുണ്ടാകാതെ തരമില്ലല്ലോ. പക്ഷെ നമുക്കുണ്ടായ മുറിവുകളോടുള്ള പ്രതികരണമാണല്ലോ കോപം. പ്രതികാര വാഞ്ചമ ഉടലെടുക്കുന്ന ഒരു രീതിയാണിത്. പെട്ടെന്നുണ്ടാകുന്ന ആവേശം അതു വാക്കിലൂടെ, സ്വഭാവത്തിലൂടെ, പ്രവർത്തിയിലൂടെ ഒക്കെ പ്രദർശിപ്പിക്കാറുണ്ട്. യേശുക്രിസ്തുവിനു പോലും കോപം ഉണ്ടായിട്ടുണ്ട്. (മർക്കൊസ് 3:5). പക്ഷെ കോപത്തെ നിയന്ത്രിക്കുക എന്നതാണ് ബുദ്ധിമുട്ടുള്ള കാര്യം. ബഹുമാനത്തിനു മാത്രമെ ബഹുമാനത്തെ പുറപ്പെടുവിക്കാൻ സാധിക്കൂ. ദേഷ്യം വരുമ്പോൾ ശരിയായി പ്രവർത്തിക്കാനുള്ള കഴിവാണു ആവശ്യം. നിങ്ങൾക്കു കോപം വരുമ്പോൾ ക്രിസ്തീയ സ്വഭാവം കാണിക്കുക.

എപ്പോഴാണ് കോപം പാപമായി തീരുന്നത്? ശരിയായ വിവേചനം നടത്താൻ സാധിക്കാതെ വരുമ്പോൾ അങ്ങനെ സംഭവിക്കുന്നു. ചിലരുടെ മൂക്കത്താണ് ശൂണ്ഠി എന്നു പറഞ്ഞു കേൾക്കാറുണ്ട്. മുൻകോപം പ്രവർത്തിയിൽ കൊണ്ടു വരുമ്പോഴാണ് അതു പാപമാകുന്നത്. കോപം വൈരാഗ്യമായി മാറി പ്രതികാരമായി പ്രതികരിക്കുന്നു. അവർക്ക് അതിനെ നിയന്ത്രിക്കാൻ കഴിയാതെ വരുന്നു.

തെറ്റിനെ എതിർക്കുന്നതിനു പകരം തെറ്റു ചെയ്ത വ്യക്തിയോടു എതിർക്കുമ്പോഴാണ് പാപമാകുന്നത്. പ്രശ്നം പരിഹരിക്കുന്നതിനു പകരം സങ്കീർണ്ണമാക്കും വീധത്തിൽ പ്രതികാരം വീട്ടുകയാണ്. ആർക്കും തിന്മക്കു പകരം തിന്മ ചെയ്യരുത് എന്നു തിരുവെഴുത്ത് പഠിപ്പിക്കുന്നു. ദോഷമായി സംസാരിച്ചു എങ്കിൽ തെളിവു കൊടുക്കാം. പക്ഷെ തല്ലുവാനുള്ള അധികാരം ആർക്കും ഇല്ല (യോഹന്നാൻ 18:22-23).



# മനപ്പൂർവ്വം സഭായോഗം മുടക്കു

## നന്തു പാപമോ?

ഗ്രാഡി. എം. മില്ലർ

യഥാർത്ഥ ക്രിസ്ത്യാനികളായി തീർന്ന അനേകം ആളുകളുടെ മനസ്സിൽ ഉണ്ടായിക്കൊണ്ടിരിക്കുന്ന ചോദ്യമാണിത്. ദൈവത്തെ സത്യത്തിലും ആത്മാവിലും ആരാധിക്കുവാൻ ബാബുസ്ഥരാണ് ഇവർ. എന്നാൽ മനുഷ്യ ജീവിതത്തിൽ നേരിടേണ്ടി വരുന്ന പല കാര്യങ്ങൾ ഉണ്ട്, ദൈവത്തോടുള്ള വിശ്വസ്ഥത നാം അനുസരണത്തിലൂടെയല്ലാതെ പിന്നെ എങ്ങനെ കാണിക്കും? ദൈവത്തോടുള്ള സ്നേഹം പ്രകടമാക്കുന്നത് പിന്നെ എങ്ങനെ? നിർബന്ധമായി ആരാധനയും ബൈബിൾ പഠനവും മുടക്കുന്നു ആളുകളുണ്ട്. അത് പാപമാണെന്ന ചിന്ത അവരിൽ ഇല്ലെന്ന ഭാവമാണുള്ളത്. ഒഴിവുകഴിവുകൾ ധാരാളം അവർ പറഞ്ഞു കേൾക്കാറുണ്ട്. എന്നാൽ ഈ വസ്തുത നാം ശരിയായി മനസ്സിലാക്കേണ്ടതും ഗൗരവമായി കണക്കാക്കേണ്ടതുമാണ്.

വിശ്വസ്ഥമായി ആരാധനയിൽ പങ്കെടുക്കേണ്ടതു ആവശ്യമാണ്. എന്നാൽ സ്വന്തം ആവശ്യങ്ങൾക്കായി സഭായോഗം മുടക്കുന്നവരുണ്ട്. അതിഥികളെ സ്വീകരിക്കുന്നതിനായി ആരാധന ഒഴിവാക്കുന്നവരുണ്ട്. വിവാഹത്തിനു വേണ്ടി ആരാധന ഒഴിവാക്കുന്നവരുണ്ട്. വിനോദത്തിനായി സഭായോഗം അവഗണിക്കുന്നവരുണ്ട്. ഇങ്ങനെ ധാരാളം കാരണങ്ങൾ അവർക്കു മുന്നിൽ ഉണ്ട്. പക്ഷെ ഇതെല്ലാം ദൈവസന്നിധിയിൽ നീതീകരിക്കത്തക്കതാണോ എന്നതാണ് ചോദ്യം. സ്വയം തീരുമാനിച്ചു മുടക്കുന്ന രീതി ദൈവാത്മാവിനു വിരോധം തന്നെയാണ്. അത് ആത്മാവിനും ദോഷം ചെയ്യും; മറ്റുള്ളവരെ അപ്രകാരം ചെയ്യാൻ പ്രേരിപ്പിക്കുന്നതുകൊണ്ടു രണ്ടു വിധത്തിൽ ദോഷമാണ് ഉണ്ടാകുന്നത്. ക്രമേണ ഇവർ നല്ലതും പ്രയോജനപ്രദവുമായതു ചെയ്യാതെ സ്വന്തം കാര്യങ്ങളിൽ ഒരുങ്ങി കഴിയുന്നു. മുൻപെ ദൈവരാജ്യം അന്വേഷിക്കുക എന്ന യേശുക്രിസ്തുവിന്റെ ഉപദേശത്തെ ഇവർ ആദരിക്കുന്നില്ല. കർത്താവിനു മഹത്വം കൊടുക്കാത്തവർ തങ്ങൾക്കു തന്നെ പ്രാമുഖ്യം കല്പിക്കുന്നവരാണ് (മത്തായി 6:33).

സഭ എന്നതു കർത്താവിന്റെ ശരീരമാണ്. ആ ശരീരത്തിലെ ഓരോ അവയവങ്ങളാണ് അംഗങ്ങൾ. ഒരാൾ അതിൽ നിന്നു വിട്ടു നിന്നാൽ ശരീരത്തിന്റെ യോജിപ്പും പൂർണ്ണതയും നഷ്ടമാക്കുന്നു. മനഃപൂർവ്വം ആരാധന മുടക്കുന്നതു പാപമാണ്. എന്നാൽ രോഗമോ മരണമോ ഇങ്ങനെ പ്രത്യേകമായ സാഹചര്യത്തെ കർത്താവ് അറിയുകയും കാര്യമാക്കാതിരിക്കുകയും ചെയ്യും. അല്ലാതെയുള്ള സഭായോഗം മുടക്കൽ തീർത്തും പാപം തന്നെയാണ്. അതെന്തുകൊണ്ടാണെന്നു വിശദമായി നമുക്കു മനസ്സിലാക്കാം.

**1. ദൈവ കല്പനയെ ലംഘിക്കുന്നതാണ് അത്.**

ദൈവം കല്പിച്ചിരിക്കുന്ന കല്പന അനുസരിക്കാതിരിക്കുന്നതു തെറ്റാണ്. നിയമലംഘനം പാപമാണ്. യോഹന്നാൻ രേഖപ്പെടുത്തിയിരിക്കുന്നതു സകല അധർമ്മവും പാപം തന്നെ എന്നാണ് (1 യോഹന്നാൻ 3:4). സഹോദരങ്ങളായി ഒരുമിച്ച് കൂടി വന്നു ദൈവത്തെ ആദരിക്കുവാൻ ദൈവം നമ്മോടു പ്രബോധിപ്പിച്ചിരിക്കുന്നു. അതു മുടക്കരുത് എന്ന മുന്നറിയിപ്പും ഉണ്ട് (എബ്രായർ 10:24). നമ്മുടെ ആത്മീയ ഉത്തേജനത്തിനു വേണ്ടിയാണ് അങ്ങനെ ചെയ്യാൻ പറഞ്ഞിരിക്കുന്നത്. നേരിട്ടു ദൈവം ചെയ്യാൻ ആവശ്യപ്പെട്ടതു നാം ഉപേക്ഷ വിചാരിച്ചാൽ പാപമല്ലാതെ പിന്നെന്താണത്? ആകയാൽ സഭായോഗം ആരാധനക്കായാലും ബൈബിൾ പഠനത്തിനായാലും കൂടി വരുന്നതു ഒഴിവാക്കരുത്.

**2. ദൈവേഷ്ടത്തിൽ നിലനില്ക്കാതെ വണ്ണം അതിനെ കർശനമായി നിഷേധിക്കുന്നു.**

ദൈവത്തിന്റെ പ്രതീക്ഷക്കൊത്ത് നാം നിലക്കുന്നില്ല എന്നു പറയുമ്പോൾ സമ്മതിക്കേണ്ടി വരും (റോമർ 3:23). ദൈവ നിർദ്ദേശത്തെ നാം തള്ളിക്കളയുമ്പോൾ ദൈവതേജസ്സിൽ നിന്നു നാം വീണു പോകയാണ് ചെയ്യുന്നത്. ചിലപ്പോൾ നാം അറിയാതെ ചെയ്യുന്നു. മറ്റു ചിലപ്പോൾ നാം പരീക്ഷണത്തിനു വിധേയപ്പെടുന്നു. ആരാധന മുടക്കിക്കൊണ്ടിരിക്കുന്ന സഭാവാം ഒരാളിൽ ഉള്ളതും അറിയാതെ ഏതെങ്കിലും സന്ദർഭത്തിൽ വന്നു പോകുന്നതും തമ്മിൽ വ്യത്യാസമുണ്ട്. നാം സഭായോഗം മുടക്കി മറ്റു കാര്യങ്ങളിൽ തിരക്കുള്ള

വരായി തീരുമ്പോൾ നാം അവഗണിക്കുന്നതു ദൈവത്തെയും ദൈവജനത്തെയും ആണ്. അത് കരുതി കൂട്ടി ചെയ്യുന്നുതാകയാൽ ദൈവസന്നിധിയിൽ പാപം തന്നെയാണ്.

3. അത് കർത്താവിന്റെ സഭയെ ദുർബ്ബലമാക്കുവാനും സാത്താന്റെ സ്വാധീനത്തെ ബലപ്പെടുത്തുവാനും സഹായിക്കുന്നു.

നീതി വിരുദ്ധമായി ചെയ്യുന്നതെന്നും സാത്താന്റെ സ്വാധീനത്തെ ബലപ്പെടുത്തുകയും ആത്മീയ ശക്തിയെ ക്ഷയിപ്പിക്കുകയും ചെയ്യുന്ന ഇടർച്ചയുണ്ടാകും. കരുതിക്കൂട്ടിയുള്ള ഉപേക്ഷ വരുത്തി തീർക്കുന്ന വിപത്തു വളരെ ഗൗരവമായി കണക്കി ലെടുക്കണം. ആരാധന മുടക്കിക്കൊണ്ടിരിക്കുന്നവർ അതുമൂലം ഉണ്ടാകാവുന്ന ഫലത്തെക്കുറിച്ച് ബോധവാന്മാരാകണം. സഹ ക്രിസ്ത്യാനികൾക്ക് ഇവർ നൽകുന്ന സംഭാവന നിരാശ തന്നെയാണ്. അവരുടെ അവിശ്വസ്ഥത സഭയിൽ ഇടർച്ച സൃഷ്ടിക്കുന്നു. വിശ്വസ്തരായ ആളുകളുടെ സത്യസന്ധമായ സേവനങ്ങളെ ഇവർ തരംതാഴ്ത്തി കാണിക്കുന്നു. ലോകത്തിലുള്ള ആളുകൾ കർത്താവിന്റെ സഭയെ തൃപ്തികരിക്കുന്നതിനേക്കാൾ ഉപദ്രവമാണ് ഇവരുടെ പ്രവൃത്തികൾ. അവർ പറയുന്ന ന്യായവാദങ്ങൾ വെറും ഒഴിവു കഴിവു മാത്രമാണ്. രഹസ്യത്തിൽ ചിലർ ചെയ്യുന്ന പാപത്തെക്കാൾ മാരകമായ ഫലമാണ് ഇവർ പുറപ്പെടുവിക്കുന്നത്. അത് ആരായിരു ന്നാലും എവിടെയായിരുന്നാലും ശരിയാണ്.

സഭായോഗത്തിൽ സംബന്ധിക്കുക എന്നതാണ് എല്ലാം എന്നല്ല പറയുന്നത്. വെറുതെ വന്നിരുന്നതു കൊണ്ടും ഫലമില്ല. സഭായോഗം മുടക്കാതെ ബൈബിൾ പഠനം ഉപേക്ഷിക്കാതെ ഇരിക്കുന്ന ഒരാൾ പാപജീവിതം നയിച്ചാൽ അതുകൊണ്ടു പ്രയോജനമില്ല. നമ്മുടെ ശാരീരിക സാന്നിദ്ധ്യം കൊണ്ടു നമ്മുടെ ആരാധന സത്യത്തിലും ആത്മാവിലും ആയി തീരും എന്നും ധരിക്കരുത്. ദൈവത്തോടു വിശ്വസ്ഥതയും ആത്മാർത്ഥതയും പുലർത്തുന്ന യഥാർത്ഥ പരിവർത്തനം ചെയ്യപ്പെട്ട ക്രിസ്ത്യാനികൾ കരുതി കൂട്ടി ആരാധന മുടക്കുകയില്ല. കാരണം അവർ ദൈവത്തെയാണ് പ്രസാദിപ്പിക്കുന്നത്. ശരിയായി പരിവർത്തനം ചെയ്യപ്പെടാത്തവർ, ബലഹീന വിശ്വാസികൾ ആയിട്ടുള്ളവർ

ആരാധനയിൽ വിശ്വസ്ഥതയും സത്യസന്ധതയും പ്രകടിപ്പിക്കാറില്ല. നാം സ്വയമായി തീരുമാനിച്ച സഭായോഗം ഉപേക്ഷിക്കുമ്പോൾ നാം കർത്താവിനോടും സഭയോടും ലോകത്തോടും അറിയിക്കുന്ന ഒരു കാര്യമുണ്ട്. ആരാധനയുടെ ബൈബിൾ പഠനവും നമ്മുടെ ജീവിതത്തിൽ "അപ്രധാനമെന്നും", ദൈവത്തേക്കാൾ വലുതായത് ആരാണ്, എന്താണ് നമുക്കുള്ളത്? ദൈവരാജ്യത്തേക്കാൾ പ്രാധാന്യമേറുന്നത് എന്താണ്? എന്ന ചോദ്യമാണ് ഉയർത്തുന്നത്



### മദ്യപാനം ഫ്രാൻസിസ് ഡേവിഡ്

ഇന്ത്യയിലെ ഏതാനും സന്യസ്തന്മാർ സർക്കാരുകൾ മദ്യപാനത്തെ വിലക്കുകയുണ്ടായി. ചില സ്ഥലങ്ങളിൽ ചാരായം നിരോധിക്കുകയുണ്ടായി. ഇതിനെ അനുകൂലിച്ചും പ്രതികൂലിച്ചും ആളുകൾ പ്രസ്താവനകൾ ഇറക്കുകയുണ്ടായി. ആന്ധ്രപ്രദേശും ഹരിയാനയും ഈ ദുർവൃത്തിയെ പൂർണ്ണമായി നിരോധിച്ചിരിക്കുകയാണ്. ഗവൺമെന്റിന്റെ ഈ നിലപാടിൽ ചിലർ അസന്തുഷ്ടരാണ്. കുടിച്ചില്ലെങ്കിൽ അവരുടെ ജീവിതം തസമില്ലാതെ, ഉത്സാഹമില്ലാതെ മങ്ങിപ്പോയി അവസ്ഥയായി തീരും എന്നത്രെ അവരുടെ പക്ഷം. സംസ്ഥാനത്തിനു പുറത്തു പോയി തങ്ങൾക്കിഷ്ടപ്പെട്ട മദ്യം വാങ്ങി കഴിക്കുന്നവർ ഉണ്ട് എന്നു പോലും ഞാൻ കേട്ടിട്ടുണ്ട്. എന്നാൽ മറുവശത്ത് വേറെരു കൂട്ടം ആളുകൾ ഇതിൽ സന്തോഷിക്കുകയാണ്. സ്ത്രീകളും കുട്ടികളുമാണ് അവർ. അവരുടെ സ്വസ്ഥതയും സമാധാന ജീവിതവും തിരിച്ചു കിട്ടുമെന്നു വന്നു. മദ്യമായിരുന്നു അവർക്ക് അത് നഷ്ടമാവാൻ കാരണം. ഭാര്യയെയും മക്കളെയും കുടുംബാംഗങ്ങളെ മൊത്തത്തിലും കരുതാതെ അവരെ ഉപദ്രവിച്ചു കൊണ്ടിരുന്നതു ഇനി അനുഭവിക്കേണ്ടി വരികയില്ലല്ലോ എന്നോർത്ത് അവർ സന്തോഷിക്കുന്നു.

ചരിത്രം നോക്കിയാൽ മദ്യം കഴിക്കുന്നവരെ പണ്ടു മുതൽക്കേ കണ്ടു വരുന്നുണ്ട്. പുരാതന കാലത്തു തുടങ്ങിയതാണ് ഈ സ്വഭാവം. ഈ ദു:സ്വഭാവത്തിനു കാലപ്പഴക്കം തന്നെ ഉണ്ട്. ലോകം മുഴുവനും ആളുകളിൽ കടന്നുകൂടിയ ഈ മോശമായ

സ്വഭാവത്തെ സമൂഹത്തിൽ എവിടെയും കാണാം. കുറഞ്ഞു വരികയല്ല പിന്നെയോ വർദ്ധിച്ചു വരികയാണ്. വല്ലപ്പോഴും കൂടിക്കുന്നവരുണ്ട്, മദ്യപാനം ഒരു ശീലമാക്കിയിരിക്കുന്നവരുണ്ട്. അതെന്നായാലും അവരെല്ലാം മദ്യപാനികൾ തന്നെയാണ്. കഴിക്കുന്ന അളവിൽ ഏറ്റക്കുറച്ചിൽ ഉണ്ടായേക്കാം. ചിലർ അതിൽ നിന്നു പിന്തിരിയാൻ പറ്റാത്ത വണ്ണം അതിനു അടിമപ്പെട്ടിരിക്കുകയാണ്.

സാമൂഹ്യ സന്നദ്ധസംഘടനകളിൽ നിന്നും മതപരമായ മുന്നറിയിപ്പുകൾ മദ്യപാനത്തിന്റെ ദോഷഫലങ്ങളെ കുറിച്ച് ഉണ്ടായിട്ടുപോലും ആളുകൾ അതിനെ ചെവികൊള്ളുന്നില്ല. മദ്യപിയരായ ആളുകൾ ഇതു കേട്ടിട്ടും അവർക്ക് ഒരു കൂസലുമില്ല. ഈ മദ്യം ഉപേക്ഷിക്കാൻ തങ്ങൾക്കെങ്ങനെ കഴിയും എന്നതാണ് അവരുടെ ചോദ്യം. ചിലർ തങ്ങളുടെ വഴിയാണ് ശരിയായ വഴി എന്നു സമർത്ഥിക്കും. മറ്റു ചിലർ അതിൽ നിന്നു വിട്ടുമാറാൻ കഴിയാതെ വണ്ണം ഒഴിവുകഴിവുകൾ നിരത്തും. അതെല്ലാം വാസ്തവത്തിൽ വിഡ്ഢിത്തമാണ്. ശരീരത്തെയും ആത്മാവിനെയും കൂടുംബ ബന്ധങ്ങളെയും തകർക്കുന്ന ഈ ദുഷിച്ച പ്രവണത ഒരു തരത്തിലും ഗുണം ചെയ്യുന്നില്ല എന്ന് അവർ തിരിച്ചറിയുന്നില്ല. സമൂഹത്തിൽ നല്ല ജീവിതനിലവാരം പുലർത്തി ഉന്നതിയിലെത്തണമെന്ന് ആഗ്രഹിക്കാത്തവർ ആരുണ്ട്? പക്ഷെ അതിനു തടസമായി നില്ക്കുന്ന വശത്തെക്കുറിച്ച് അവർ തിരിച്ചറിയുന്നില്ല.

ഒരു ചെറിയ തുടക്കമായിട്ടായിരിക്കും പലരും ആരംഭിക്കുന്നത്. ഒരു കമ്പനിക്കു വേണ്ടി അല്പം കഴിച്ചു തുടങ്ങും. അങ്ങനെ ക്രമേണ വല്ലപ്പോഴും ആയെന്നിരിക്കും. പിന്നെ കുപ്പികണക്കിലേക്കു നീങ്ങും. അതു ദിവസവും ആയാലെന്നതു തോന്നും. ഡ്രൈവർ മദ്യപിച്ചതു കൊണ്ടുണ്ടാകുന്ന അപകടങ്ങൾ നിത്യ സംഭവമായി മാറി കഴിഞ്ഞിരിക്കുന്നു. മദ്യപിച്ച് കരൾ പൊട്ടി പലരും മരിച്ചിരിക്കുന്നു. പല രോഗങ്ങൾക്കും ഇരയായി വേദന പുണ്ടു കഴിയുന്നു. എന്തിനാണ് ക്രൂര വിനോദം സുബോധം നഷ്ടപ്പെടുത്തുന്ന ഈ വിഷം എന്തിനു കഴിക്കണം എന്നു ചിന്തിക്കുക. ചിലർ പറയുന്നതു എല്ലാം മറക്കാനാണ് കൂടിക്കുന്നതു എന്നതാണ്. പക്ഷെ വാസ്തവത്തിൽ മറക്കുകയാണ് എന്ന തോന്നൽ മാത്രമാണ്. വെറും ഒരു മരവിപ്പ് മാത്രമാണ് മദ്യത്തിൽ

നിന്നു കിട്ടുന്നത്. മദ്യ വ്യവസായികൾ കൊടുക്കുന്ന പരസ്യങ്ങളിൽ നിങ്ങൾ ആരും അകപ്പെടരുത്. മാതാപിതാക്കൾ തങ്ങളുടെ മക്കളെ ഈ ദുഷിച്ച സ്വഭാവത്തിൽ അവർ പാടാതിരിക്കാൻ അവരെ പ്രബോധിപ്പിക്കണം. അവർക്കു നേരായ പാത മാതൃകാ ജീവിതത്തിലൂടെ കാണിച്ചു കൊടുക്കണം.

ദൈവവചനത്തിൽ ഈ മദ്യപാനത്തെ കുറിച്ചു പറയുന്നതെന്തെന്നു ശ്രദ്ധിക്കുക. സഭ്യശവാക്യങ്ങൾ വളരെ ഉയർന്ന നിലവാരം പുലർത്തുന്ന പുസ്തകമാണല്ലോ. ബുദ്ധിമാനായ ശലോമോൻ പറയുന്നു: “വീഞ്ഞു പരിഹാസിയും മദ്യം കലഹക്കാരനും ആകുന്നു. അതിനാൽ ചാഞ്ചാടി നടക്കുന്ന ആരും ജ്ഞാനിയാകയില്ല (സഭ്യശവാക്യങ്ങൾ 20:1). നീ വീഞ്ഞു കുടിക്കുന്നവരുടെ കൂട്ടത്തിലും മരംസ ഭോജന പ്രിയരുടെ ഇടയിലും ഇരിക്കരുത്. കുടിയനും അതിഭക്ഷകനും ദരിദ്രരായി തീരും (സഭ്യശവാക്യങ്ങൾ 23:20-21). ആർക്കു കഷ്ടം, ആർക്കു സങ്കടം, ആർക്കു കലഹം? ആർക്കു ആവലാതി, ആർക്കു അനാവശ്യമായ മുറിവുകൾ, ആർക്കു കൺചുവപ്പ്? വീഞ്ഞു കുടിച്ചുകൊണ്ടു നേരം വൈകിക്കുന്നവർക്കും മദ്യം രുചി നോക്കുവാൻ പോകുന്നവർക്കും തന്നെ (സഭ്യശവാക്യങ്ങൾ 23:29-30).

മദ്യപാനത്തെ ബൈബിൾ പണ്ഡിക്കുന്നില്ല എന്നാണ് ചില ആളുകൾ കരുതുന്നത്. പക്ഷെ പഴയ നിയമത്തിലും പുതിയ നിയമത്തിലും ദൈവം മദ്യത്തെ നിരോധിച്ചിരിക്കുകയാണ്. പഴയ നിയമകാലത്തു അഹരോനോട് ദൈവം അരുളിച്ചെയ്തത് “നീയും നിന്റെ പുത്രന്മാരും മരിച്ചു പോകാതിരിക്കേണ്ടതിനു സമാഗമന കൂടാരത്തിൽ കുടിക്കുമ്പോൾ വീഞ്ഞും മദ്യവും കുടിക്കരുത്. ഇതു നിങ്ങൾക്കു തലമുറ തലമുറയായി എന്നേക്കുമുള്ള ചട്ടമായിരിക്കണം” (ലേവ്യാപുസ്തകം 10:8-9). മദ്യപാനികൾ സ്വർഗ്ഗരാജ്യം അവകാശമാക്കുകയില്ല എന്നാണ് അപ്പൊസ്തലനായ പൗലോസ് വ്യക്തമാക്കിയിരിക്കുന്നത് (1 കൊരിന്ത്യർ 6:10). പക്ഷെ ചിലർ, യേശുക്രിസ്തു കാണാതിരിക്കെ കല്ലുമാണി വിരുന്നിൽ വീഞ്ഞുണ്ടാക്കി കൊടുത്തു എന്നും അപ്പൊസ്തലനായ പൗലോസ് തിമൊഥെയോസിനോട് വീഞ്ഞു കുടിക്കാൻ പറഞ്ഞിട്ടുണ്ട് എന്നും പറഞ്ഞു അവരുടെ മദ്യപാനത്തെ ന്യായീകരിക്കാറുണ്ട്. ഇതു തെറ്റായ

വ്യാഖ്യാനമാണ്. ശരിയായ ഉദ്ദേശത്തെ കണക്കിലെടുക്കാതെ തെറ്റായി വചനത്തെ എടുത്തുപയോഗിക്കുന്നവർ ദൈവത്തെ പരിഹസിക്കുകയാണ് ചെയ്യുന്നത്. ഔഷധാവശ്യത്തിനു വേണ്ടി വീഞ്ഞുപയോഗിക്കുന്നതും കുടിച്ചു മത്താകുന്നതും രണ്ടും രണ്ടാണല്ലോ.

മുന്തിരിച്ചാറ് നല്ലൊരു പാനീയമാണ്. പക്ഷെ അതു അമിതമായാൽ ലഹരി പിടിക്കും. ഒരു ക്രിസ്ത്യാനിയെ സംബന്ധിച്ച് മദ്യം അവന് നിഷിദ്ധമാണ് എന്നതിൽ തർക്കമില്ല. സ്വന്തം ശരീരത്തെ ദ്രോഹിക്കുവാൻ ആർക്കും അധികാരമില്ല. നമ്മുടെ ശരീരം ദൈവ മഹത്വത്തിനായി ഉപയോഗിക്കണം. മനസിനെ മരവിപ്പിച്ച് ചിന്താശക്തി നഷ്ടപ്പെടുത്തുന്ന മദ്യം ഹാനികരം തന്നെയാണ്. ആത്മാവിനെ അതു ദൈവത്തിൽ നിന്നു അകറ്റുന്നു. ലോകത്തിന്റെയും പാപത്തിന്റെയും ചതിയിൽപ്പെടാതെ നാം നമ്മെത്തന്നെ ദൈവത്തിനു കീഴ്പ്പെടുത്തണം. ക്രിസ്ത്യാനികളായി തീരാത്തവർ ദയവായി നിങ്ങളുടെ ആത്മാവിന്റെ മോചനത്തെ കരുതി മദ്യം ഉപേക്ഷിച്ച്, മാനസാന്തരപ്പെട്ട് പാപമോചനത്തിനായി സ്നാനം ഏല്ക്കുക. കർത്താവ് നിങ്ങളോടു ക്ഷമിക്കും. നിങ്ങളെ രക്ഷിച്ച് അവൻ തന്റെ സഭയോടു ചേർക്കും. അങ്ങനെ ദൈവേഷ്ട പ്രകാരം എന്നേക്കും ദൈവവുമായി ജീവിക്കുക.



സ്ത്രീകൾക്കു വേണ്ടി

**രക്ഷിക്കപ്പെടുവാൻ ഞാൻ എന്തു ചെയ്യണം?  
ബെറ്റി ബർട്ടൻ ചോട്ട്**

“പിന്നെ അവൻ അവരോടു: ഭൂലോകത്തിൽ ഒക്കെയും പോയി സകല സൃഷ്ടിയോടും സുവിശേഷം പ്രസംഗിപ്പിൻ. വിശ്വസിക്കയും സ്നാനം ഏല്ക്കയും ചെയ്യുന്നവൻ രക്ഷിക്കപ്പെടും; വിശ്വസിക്കാത്തവൻ ശിക്ഷാവിധിയിൽ അകപ്പെടും എന്നു പറഞ്ഞു” (മർക്കൊസ് 16:15-16).

വീട്ടിൽ വൈകുന്നേരം എല്ലാവരും ഒരുമിച്ചു കൂടിയപ്പോൾ



ആന്റണി ഒരു ക്രിസ്ത്യാനിയാ‍യി തീരുന്നതിനെക്കുറിച്ച് പറഞ്ഞ കാര്യം പീറ്റർ അവനെ ഓർപ്പിച്ചു. അവർ ഒരുമിച്ച് വചന പഠനത്തിൽ ഏർപ്പെട്ടപ്പോഴാണ് അതു ചെയ്തതു. പക്ഷെ നീ എല്ലാം മനസ്സിലാക്കിയോ എന്നു ചോദിച്ചു. നീ ചെയ്യുന്നതു എന്താണെന്നും എന്തു കൊണ്ടാണെന്നും ഗ്രഹിച്ചോ എന്നു ചോദിച്ചു.

പത്രോസും ശേഷം അപ്പൊസ്തലന്മാരും തങ്ങളുടെ ആദ്യത്തെ പ്രസംഗം നടത്തിയതും അങ്ങനെ കർത്താവിന്റെ സഭ ഉടലെടുത്തതും ഓർമ്മയുണ്ടോ? ഇല്ലെങ്കിൽ നമുക്ക് അപ്പൊസ്തലപ്രവൃത്തികൾ രണ്ടാം അദ്ധ്യായം 22 മുതലുള്ള വാക്യങ്ങൾ വായിക്കാം എന്നു പറഞ്ഞു.

ആന്റണി ആ ഭാഗം എടുത്തു. ഇപ്രകാരം വായിച്ചു: "യിസ്രായേൽ പുരുഷന്മാരേ, ഈ വചനം കേട്ടുകൊൾവിൻ, നിങ്ങൾ തന്നെ അറിയുംപോലെ ദൈവം അവനെക്കൊണ്ടു നിങ്ങളുടെ നടുവിൽ ചെയ്തിച്ച ശക്തികളും അത്ഭുതങ്ങളും അടയാളങ്ങളും കൊണ്ടു ദൈവം നിങ്ങൾക്കു കാണിച്ചു തന്ന പുരുഷനായി ന്യസായനായ യേശുവിനെ ദൈവം തന്റെ സ്ഥിര നിർണ്ണയത്താലും മൂന്നറിവിനാലും ഏല്പിച്ചിട്ടു, നിങ്ങൾ അവനെ അധർമ്മികളുടെ കയ്യാൽ ഏല്പിച്ചു കൊന്നു. ദൈവമോ മരണ പാശങ്ങളെ അഴിച്ചിട്ടു അവനെ ഉയിർത്തെഴുന്നേല്പിച്ചു. മരണം അവനെ പിടിച്ചു വെക്കുന്നതു അസാധ്യമായിരുന്നു".

ആകയാൽ ആരിൽ വിശ്വസിക്കണമെന്നാണ് പീറ്റർ പഠിപ്പിച്ചത്? പപ്പ ആന്റണിയോടു ചോദിച്ചു. "മരണത്തിനു ഏല്പിച്ചു കൊടുത്തു എങ്കിലും മരണത്തിനു അവനെ പിടിച്ചു വെക്കാൻ കഴിയാതിരുന്ന യേശുവിൽ വിശ്വസിക്കണം എന്നു ആന്റണി ഉത്തരം പറഞ്ഞു.

പിന്നീട് മുപ്പത്തിയാറാം വാക്യം ശ്രദ്ധിച്ചു വായിക്കാൻ പപ്പ ആവശ്യപ്പെട്ടു. "ആകയാൽ നിങ്ങൾ ക്രൂശിച്ച ഈ യേശുവിനെ ദൈവം ക്രിസ്തുവും കർത്താവുമാക്കി വെച്ചു എന്നു യിസ്രായേൽ ഗൃഹം ഒക്കെയും നിശ്ചയമായി അറിഞ്ഞുകൊള്ളട്ടെ."

അവൻ അത്രയും പറഞ്ഞു കഴിഞ്ഞപ്പോൾ എന്തു സംഭവിച്ചു എന്നറിയാനായി തൊട്ടടുത്ത വാക്യം വായിക്കുക. ഇതു കേട്ടിട്ടു അവർ ഹൃദയത്തിൽ കുത്തുകൊണ്ടു പത്രോസിനോടും ശേഷം

അപ്പോസ്തലന്മാരോടും സഹോദരന്മാരായ പുരുഷന്മാരേ ഞങ്ങൾ എന്തു ചെയ്യേണ്ടു എന്നു ചോദിച്ചു. നിങ്ങൾ ആ കൂട്ടത്തിൽ ഉൾപ്പെട്ടിരുന്നെങ്കിൽ നിങ്ങളും ഈ വീധത്തിൽ ചോദിക്കുമാ യിരുന്നോ? ഉവ്വ് എന്നു ആന്റണി പറഞ്ഞു. അവർ തെറ്റുകാരാണെന്നു ബോധ്യപ്പെട്ടിട്ടാണ് ഞങ്ങൾ എന്തു ചെയ്യണം എന്നു ചോദിച്ചത്. അതിനു പത്രൊസ് കൊടുത്ത മറുപടി എന്തെന്ന് അറിയേണ്ടേ? നിങ്ങൾ മാനസ്സാന്തരപ്പെട്ടു നിങ്ങളുടെ പാപങ്ങളുടെ മോചനത്തി നായി ഓരോരുത്തൻ യേശുക്രിസ്തുവിന്റെ നാമത്തിൽ സ്നാനം ഏല്പിൻ; എന്നാൽ പരിശുദ്ധാത്മാവ് എന്ന ദാനം ലഭിക്കും.”

എന്താണ് മാനസാന്തരം? ജെയിംസിനോടു പപ്പ ചോദിച്ചു, നിർത്തി മറ്റൊരു ദിശയിൽ സഞ്ചരിക്കുക എന്നതാണ്, ജെയിംസ് മറുപടി പറഞ്ഞു. എന്താണ് നിർത്തേണ്ടത്? വീണ്ടും പപ്പ ചോദിച്ചു. അതിനു അവന്റെ അന്വിമയാണ് ഉത്തരം പറഞ്ഞത്. തെറ്റു ചെയ്യുന്നതു നിർത്തി ദൈവ വഴിയിൽ സഞ്ചരിക്കുന്നതാണ് മാനസാന്തരം. അതു ശരിയാണെന്നു പപ്പ സമ്മതിച്ചു. ആളുകൾക്കു ചെയ്യാൻ ചിലപ്പോൾ പ്രയാസം ഉള്ളതും അതു തന്നെയാണ്, സ്വന്തം അഭിലാഷങ്ങൾ അനുസരിച്ച് ജീവിക്കാനാണ് അധികവും ആളുകൾ ശ്രമിക്കുന്നത്. അതുകൊണ്ടു അവർ കൃഴപ്പത്തിൽ ചെന്നു ചാടുന്നു. ദൈവഹിത പ്രകാരം ജീവിക്കുകയാണെങ്കിൽ കൃഴപ്പങ്ങൾ ഒഴിവാക്കാം. പപ്പ ഉറച്ച സ്വരത്തിൽ വ്യക്തമാക്കി.

നന്മയായിട്ടുള്ളത് ഒന്നും നിർത്തുവാൻ ദൈവം പറയുന്നില്ലല്ലോ തിന്മയായുള്ളതു മാത്രമല്ലേ നിർത്തുവാൻ പറഞ്ഞിട്ടുള്ളൂ. അതുകൊണ്ടു നാം ദൈവത്തെ പിൻപറ്റുമ്പോൾ ദൈവം നമുക്കു ഏറ്റവും നല്ലതു തന്നെ തരും. പത്രൊസ് പിന്നെ അവരോടു എന്തു പറഞ്ഞു? ആന്റണിക്കു അറിയാൻ ധൃതിയായി.

യേശുക്രിസ്തുവിന്റെ നാമത്തിൽ സ്നാനം ഏല്ക്കുവാൻ കൂടെ പറഞ്ഞിട്ടുണ്ട്. എന്താണ് അതിന്റെ അർത്ഥം? വീണ്ടും ആന്റണി ചോദിച്ചു.

ഇന്നലെ നമ്മൾ ശൗലിന്റെ പരിവർത്തനം പഠിച്ചത് ആർക്കെങ്കിലും ഓർമ്മയുണ്ടോ എന്ന് പപ്പ ചോദിച്ചു. ഉണ്ട് എന്നു അന്വിമ പറഞ്ഞു. അനന്യാസ് എന്ന സുവിശേഷകൻ ശൗലിനോടു ഇനി താമസിക്കുന്നതെന്ത്? എഴുന്നേറ്റു പ്രാർത്ഥിച്ചു സ്നാനമേറ്റു

നിന്റെ പാവങ്ങളെ കഴുകി കളക എന്നു പറഞ്ഞു. വെള്ളമാകുന്ന കല്ലറയിൽ പാപശരീരത്തെ അടക്കു ചെയ്താൽ മാത്രമേ യേശു ക്രിസ്തുവിന് നമ്മെ ശുദ്ധീകരിപ്പാൻ കഴിയൂ എന്നതാണ് കാരണം. അങ്ങനെ ചെയ്യുമ്പോൾ കർത്താവ് നമ്മെ രക്ഷിക്കുകയും തന്റെ ആത്മാവിനെ ദാനമായി തരികയും ചെയ്യും. - അതിനുശേഷം കർത്താവ് രക്ഷിക്കപ്പെടുന്നവരെ തന്റെ സഭയോടു ചേർക്കും എന്നും പറഞ്ഞു.

ആന്റണിക്കു ഇതു കേട്ടപ്പോൾ സ്നാനം ഏല്ക്കുവാൻ അതിയായ ആഗ്രഹം ജനിച്ചു. തനിക്കും ദൈവത്തിന്റെ ഭവനമാകുന്ന സഭയിൽ അംഗമായി തീരണം എന്നു മനസിൽ ഉറപ്പിച്ചു.

പല തരത്തിലുള്ള സ്നാനത്തെ കുറിച്ച് തന്റെ സ്നേഹിതൻ പറഞ്ഞു കേട്ടതായി ആന്റണി സൂചിപ്പിച്ചു. ശരിയായ സ്നാനം ഏറ്റില്ലെങ്കിൽ ചെയ്യുന്നതുകൊണ്ടു ഫലമില്ലല്ലോ. ശരിയാണ് പീറ്റർ സമ്മതിച്ചു. തുടർന്നു ദൈവം അധികാരപ്പെടുത്തിയ സ്നാനം ഏതെന്നു തെളിയിച്ചു കൊടുത്തു.

വെള്ളം തളിച്ചും കോരി ഒഴിച്ചും നാമമാത്രമായി സ്നാനം കൊടുക്കുന്നവരുണ്ട്. അവയൊന്നും തിരുവെഴുത്തിൽ പറയുന്ന പ്രകാരമല്ല. സ്നാനം എന്ന വാക്കിന്റെ അർത്ഥം തന്നെ മുങ്ങൽ എന്നാണ്. വെള്ളത്തിൽ മുങ്ങൽ ആയിരിക്കണം സ്നാനം. അതാണ് അപ്പൊസ്തലനായ പൗലൊസ് സ്നാനം അടക്കമായി പറഞ്ഞിരിക്കുന്നത് (കൊലൊസ്യർ 2:12). അതു ആന്റണിക്കു ബോധ്യമായി. അപ്പോൾ തെറ്റായ രീതിയിൽ സ്നാനമേറ്റവർക്കു എന്തു സംഭവിക്കും? അസമിയുടെ ഉത്ക്കണ്ഠ അതായിരുന്നു. അവർക്കു ദൈവത്താലുള്ള രക്ഷ കിട്ടുകയില്ല. പീറ്റർ ഉത്തരം നല്കി.



## പിശാചിനെ തോല്പിക്കാനുള്ള

ഏക മാർഗ്ഗം

ഗ്യാരി. സി. ഹാംടൺ

ശരിയായി ചിന്തിക്കാൻ കഴിയുന്ന ഏതൊരാൾക്കും സംശയലേശമെന്നേ പറയാവുന്ന കാര്യമാണ് സാത്താൻ ഇന്നു

ജീവിക്കുകയും പ്രവർത്തിക്കുകയും ചെയ്യുന്നു എന്നത്. അക്രമവും ദുഷ്ടതയും നമുക്കു ചുറ്റും വർദ്ധിച്ചുകൊണ്ടിരിക്കുകയാണ്. നമ്മുടെ ടെലിവിഷനിൽ കൂടെ ദൃശ്യമാകുന്ന കാഴ്ചകൾ തന്നെ സാമാന്യ ധർമ്മികതക്കപ്പുറത്തുള്ളവയാണ്. ക്രിസ്ത്യാനിത്വത്തിന്റെ ശക്തിയെയും ഫലത്തെയും ചോദ്യം ചെയ്യുന്നവർ പോലും ഉണ്ട്. ഒരു വെല്ലുവിളിയെ നേരിട്ടുകൊണ്ടിരിക്കുകയാണ് എല്ലാവരും. യേശുക്രിസ്തുവിൽ വിശ്വാസം അർപ്പിച്ചിരിക്കുന്നവർ സത്യത്തിൽ നിന്നകന്നു പോകുന്നതിനെയും ആളുകൾ ചോദ്യം ചെയ്യാറുണ്ട്. എന്തുകൊണ്ടാണ് സഭയ്ക്ക് സമൂഹത്തിൽ ചെലുത്താൻ കഴിയുന്നതിനേക്കാൾ സ്വാധീനം, സഭയിൽ സമൂഹം ചെലുത്തുന്നത്? എന്തുകൊണ്ടു അനേകം പാപികൾ വെളിച്ചത്തിലേക്കു വരുന്നില്ല?

ഭിന്നത എന്ന ലളിതവും ശക്തവും മരണകരവുമായ ഒരു വാക്കിൽ തട്ടി നീല്ക്കുന്നു. അതാണ് ഭിന്നത എന്നത്, ഇന്നു ലോകത്തിൽ എല്ലാ രാജ്യങ്ങളിലും കാണാവുന്നതാണ്. മതപരമായ ലോകത്തിൽ ഈ വിഭജനം ലോകത്തിൽ അവിശ്വാസം ജനിപ്പിക്കും. മതപരമായ ലോകത്തിൽ കലക്കം ആണ് ഇതുണ്ടാക്കുന്നത്. ഈ കലക്കം സമാധാന പ്രഭുവിൽ നിന്നുത്ഭവിച്ചതല്ല. ആത്മീയ വരങ്ങളെ കുറിച്ച് അറിവില്ലാതിരുന്ന കൊരിന്ത്യ സഭക്കു അപ്പൊസ്തലനായ പൗലോസ്, അതെങ്ങനെ ഉപയോഗിക്കണമെന്നു നിർദ്ദേശിക്കുന്നുണ്ട്. അവൻ അവരോടു പറഞ്ഞു: പ്രവാചകന്മാരുടെ ആത്മാക്കൾ പ്രവാചകന്മാർക്കു കീഴടങ്ങിയിരിക്കുന്നു. ദൈവം കലക്കത്തിന്റെ ദൈവമല്ല, സമാധാനത്തിന്റെ ദൈവമത്രെ. (1 കൊരിന്ത്യർ 14:32-33). ക്രിസ്ത്യാനിത്വത്തെ കലക്കിയിട്ടിരിക്കുന്ന സമൂഹം അതിന്റെ ശക്തിയെയും സ്വാധീനത്തെയും എങ്ങനെ അനുഭവിക്കും?

ഈ ഭിന്നത എന്ന പ്രശ്നത്തിനുള്ള ഏക പരിഹാരം ഐക്യതയാണ്. നമ്മുടെ സമൂഹത്തെ എങ്ങനെയെങ്കിലും മാറ്റിയെടുക്കാൻ സഹായിക്കുകയാണെങ്കിൽ ദൈവഭയമുള്ളവർ ശ്രമിക്കേണ്ടതു ഈ വിധത്തിലാണ്. നമ്മുടെ സാമാന്യ ബുദ്ധി ദൈവനീതിക്കായി ഉണരണം. ദുഷ്ടനിൽ നിന്നു തന്റെ ശിഷ്യന്മാരെ വിടുവിക്കേണ്ടതിനു; തന്റെ ക്രൂശീകരണത്തിനു മുൻപ് അവർക്കായി പ്രാർത്ഥിക്കുന്നുണ്ട്. പിശാചിന്റെ തന്ത്രത്തിൽ നിന്നും അവന്റെ ഉപായ പ്രവർത്തനത്തിൽ നിന്നും അവർ വിമുക്തരായിരിക്കേണ്ടതു

ആവശ്യമായിരുന്നു. പിന്നീട് ദൈവവചനം കേട്ട് അനുസരിക്കുവാൻ തീർക്കുന്നവർക്കു വേണ്ടിയും അവൻ പ്രാർത്ഥിക്കുന്നുണ്ട്. അവർക്കു വേണ്ടി മാത്രമല്ല അവരുടെ വചനത്താൽ എന്നിൽ വിശ്വസിച്ചിട്ടില്ലാത്തവർക്കു വേണ്ടിയും ഞാൻ അപേക്ഷിക്കുന്നു. നീ എന്നെ അയച്ചിരിക്കുന്നു എന്ന് ലോകം വിശ്വസിച്ചാൽ അവർ എല്ലാവരും ഒന്നാകേണ്ടതിനു, പിതാവേ, നീ എന്നിലും ഞാൻ നീനിലും ആകുന്നതുപോലെ അവരും നമ്മിൽ ആകേണ്ടതിനു തന്നെ (യോഹന്നാൻ 17:20-21). ലോകത്തുള്ള മനുഷ്യരെ ക്രിസ്തുവിലേക്കു കൊണ്ടു വരുവാൻ നമുക്ക് ഐക്യത ആവശ്യമാണ്. എങ്ങനെ നമുക്ക് ഐക്യത കൈവരിക്കാം?

### ഒരു പൊതു നിർദ്ദേശത്തിന്റെ ഉദാഹരണം

ആദ്യമായി എല്ലാവർക്കും സ്വീകാര്യമായ ഒരു പൊതു നിർദ്ദേശം ആവശ്യമാണ്. “എന്റെ വചനം കൈക്കൊള്ളാതെ എഴുന്ന തള്ളിക്കളയുന്നവനെ ന്യായം വിധിക്കുന്നവൻ ഉണ്ടു; ഞാൻ സംസാരിച്ച വചനം തന്നെ ഒടുക്കത്തെ നാളിൽ അവനെ ന്യായം വിധിക്കും (യോഹന്നാൻ 12:48). ന്യായവിധി യേശുക്രിസ്തുവിന്റെ വചനാടിസ്ഥാനത്തിലായതിനാൽ അവയാണ് സ്വീകാര്യമായ ഏറ്റവും നല്ല നിർദ്ദേശം. അവന്റെ കല്പനകളും ഉപദേശങ്ങളും മത്തായി, മർക്കൊസ്, ലൂക്കൊസ്, യോഹന്നാൻ എന്നീ സുവിശേഷ ഭാഗങ്ങളിൽ കാണാം. “തെയോഫിലോസേ, ഞാൻ എഴുതിയ ഒന്നാമത്തെ ചരിത്രം യേശു തിരഞ്ഞെടുത്ത അപ്പൊസ്തലന്മാർക്കു പരിശുദ്ധാത്മാവിനാൽ കല്പന കൊടുത്തിട്ടു ആരോഹണം ചെയ്ത നാൾ വരെ അവൻ ചെയ്തും ഉപദേശിച്ചും തുടങ്ങിയ സകലത്തെയും കുറിച്ചു ആയിരുന്നുവല്ലോ” (പ്രവൃത്തി 1:1). ആകയാൽ പുതിയ നിയമത്തിലെ ആദ്യത്തെ നാലു പുസ്തകങ്ങളിൽ യേശുവിന്റെ ഉപദേശങ്ങൾ വ്യക്തമാക്കിയിട്ടുണ്ട്. അവൻ പഠിപ്പിച്ച കാര്യങ്ങൾ എല്ലാം തന്നെ സ്വയമായവയായിരുന്നില്ല. പിതാവിന്റെ ഉപദേശമായിരുന്നു. ശത്രുവിന്റെ പ്രലോഭനങ്ങളിൽ കൂടുങ്ങാതെ അവനെ പരാജയപ്പെടുത്തുവാൻ ഈ ഉപദേശപ്രകാരമുള്ള ജീവിതമാണാവശ്യം.

പുതിയ നിയമത്തിലെ ശേഷം ഭാഗങ്ങളും ക്രിസ്തുവിന്റെ

വചനമായി തന്നെ നാം തിരിച്ചറിയണം. യേശു, അപ്പൊസ്തലന്മാരോടു പറഞ്ഞതു പരിശുദ്ധാത്മാവ് എന്ന കാര്യസ്ഥൻ അവർക്കു സകലവും ഉപദേശിച്ചുകൊടുക്കുമെന്നും അവരോടു അവൻ പറഞ്ഞതു ഒക്കെയും ഓർമ്മപ്പെടുത്തുകയും ചെയ്യുമെന്നാണ് (യോഹന്നാൻ 14:26; 16:13). നാം ദൈവ സന്നിധിയിൽ കൊള്ളാകുന്നവരായി കാണപ്പെടണമെങ്കിൽ നാം പുതിയ നിയമം ശ്രദ്ധയോടെ വായിച്ച് പഠിച്ച് അനുസരിച്ചു ജീവിക്കുകയും ദൈവത്തെ സേവിക്കുകയും ചെയ്യണം.

**ഒരേ ഒരു വിശ്വാസം മാത്രം**

“നിങ്ങൾക്കു നിങ്ങളുടെ വിശ്വാസം, എനിക്ക് എന്റെ വിശ്വാസം” എന്ന പൊതുവായ ഒരു പ്രസ്താവന നിങ്ങൾ കേട്ടിരിക്കാം. പല വിശ്വാസം ദൈവത്തിൽ നിന്നോ ക്രിസ്തുവിൽ നിന്നോ അപ്പൊസ്തലന്മാരിൽ നിന്നോ ഉത്ഭവിച്ചതല്ല. ദൈവശ്വാസിയരായ അപ്പൊസ്തലന്മാരിൽ നിന്നു നമുക്കു ലഭിച്ചത് ഏക വിശ്വാസമാണ് (എഫെസ്യർ 4:4-5). ഒന്നാം നൂറ്റാണ്ടിലെ ക്രിസ്തുാനികളെ പ്രബോധിപ്പിച്ചുകൊണ്ടു യുദ്ധവും വിശുദ്ധന്മാർക്കായി ഒരിക്കലായി തന്നിരിക്കുന്ന ഏകവിശ്വാസത്തെ പരാമർശിച്ച് എഴുതിയിട്ടുണ്ട് (യൂദാ 3). ഒന്നാമത്തെ സുവിശേഷ യാത്രക്കുശേഷം പൗലൊസും ബർണബാസും ലൂസ്ത്ര, ഇക്കോനൂ, അന്ത്യോക്യ എന്നീ സ്ഥലങ്ങളിൽ ശിഷ്യന്മാരെ ഏക വിശ്വാസത്തിൽ നിലനിൽക്കാൻ ഉത്തേജിപ്പിക്കുന്നുണ്ട് (പ്രവൃത്തി 14:21-22).

ക്രിസ്തുവിനെ പിൻപറ്റുന്നവർ സ്വീകരിക്കേണ്ട വിശ്വാസവും ജീവിത മാതൃകയും, ദൈവശ്വാസിയരായ അപ്പൊസ്തലന്മാരും ലേഖകരും പ്രതിപാദിച്ചിട്ടുണ്ട്. അതു ആർക്കും മാറ്റാവുന്നതല്ല. എല്ലാവർക്കും ഉള്ള ഏക നിലവാരമാണ് അത്. നിങ്ങൾ ഈ പുതിയ നിയമ വിശ്വാസത്തിൽ ആണോ എന്നു നിങ്ങൾ തന്നെ ശോധന ചെയ്യുക. നിങ്ങൾ കൊള്ളരുതാത്തവർ അല്ല എന്നു വരികിൽ യേശുക്രിസ്തു നിങ്ങളിൽ ഉണ്ടു എന്നു നിങ്ങളെത്തന്നെ അറിയുന്നില്ലയോ? (2 കൊരിന്ത്യർ 13:5-6).



## വാർത്തകൾ

### 300 കോടിയുടെ ടെലികോം സിറ്റി തിരുവനന്തപുരത്ത്

ടെലികമ്മ്യൂണിക്കേഷൻ മേഖലയിൽ രാജ്യത്തിനു തന്നെ മാതൃകാ സംരംഭമാകാവുന്ന 300 കോടിയുടെ ടെലികോം സിറ്റി കേരളത്തിൽ വൈകാതെ ഉയരും. തിരുവനന്തപുരമാണ് ആസ്ഥാനം. ബാംഗ്ലൂരിലെ ഇന്ത്യൻ ടെലിഫോൺ ഇൻഡസ്ട്രീസുമായി (ഐടിഐ) ചേർന്നുള്ള ഈ സംരംഭം പതിനായിരങ്ങൾക്കു നേരിട്ടു തൊഴിൽ ഉറപ്പാക്കും. സംസ്ഥാന വ്യവസായ വികസന കോർപ്പറേഷൻ (സീഡ്കോ) ആണ് ഇതിന്റെ നോഡൽ ഏജൻസി. തലസ്ഥാനത്ത് 25 ഏക്കർ സ്ഥലം ഇതിനായി കണ്ടെത്തിയിട്ടുണ്ട്.



### മലയാളി പൈലറ്റ് 36 വർഷമായി പാക്ക് ജയിലിലെന്നു ബന്ധുക്കൾ

മലയാളി പൈലറ്റ് 36 വർഷമായി പാക്കിസ്ഥാൻ ജയിലിൽ കഴിയുന്നതു പരാതിപ്പെട്ടു ബന്ധുക്കൾ രാഷ്ട്രപതിയെ സമീപിക്കുന്നു.

1971 ലെ ഇന്ത്യ-പാക്ക് യുദ്ധത്തിൽ കാണാതായ നിലമ്പൂർ കോവിലകത്തെ മുരളീധരൻ എന്ന പൈലറ്റിനെ തടവറയിൽനിന്നു മോചിപ്പിക്കണമെന്നാണ് ആവശ്യം. കാൽനൂറ്റാണ്ടിലേറെയായി കൂട്ടുംബാംഗങ്ങൾ നടത്തി വന്ന ശ്രമങ്ങളെല്ലാം പരാജയപ്പെട്ട സാഹചര്യത്തിൽ ക്ഷത്രിയ ക്ഷേമസഭ ദൗത്യം ഏറ്റെടുക്കുകയാണ്. നിവേദനവുമായി രാഷ്ട്രപതിയെ കാണാനാണ് തീരുമാനം.



### ഓട്ടോക്കൂലിയെച്ചൊല്ലി തർക്കം; യാത്രക്കാരനെ അടിച്ചു കൊന്നു

ഓട്ടോക്കൂലി സംബന്ധിച്ചുള്ള തർക്കത്തെ തുടർന്നുണ്ടായ സംഘർഷത്തിൽ യാത്രക്കാരൻ അടിയേറ്റ് മരിച്ചു. ഇതു സംബന്ധിച്ച് ഓട്ടോഡ്രൈവറും അയൽവാസിയുമായ ആളെ പൊലീസ് തിരയുന്നു. നട്ടാശേരി ഞണ്ടുപറമ്പ് കൈപ്പുഴയിൽ പരേതനായ

വാസുദേവന്റെ മകൻ വി.എസ്.സുഭാഷ് കൊല്ലപ്പെട്ട സംഭവത്തിൽ ഓട്ടോ ഡ്രൈവർ സുലൈമാനെയാണ് അന്വേഷിക്കുന്നത്. സംഘട്ടനത്തിൽ പരുക്കേറ്റ് സുലൈമാന്റെ ഭാര്യ ബീന ജില്ലാ ആശുപത്രിയിലും സുഭാഷിന്റെ സഹോദരനായ സുഗുണൻ മെഡിക്കൽകോളജ് ആശുപത്രിയിലും ചികിത്സയിലാണ്.



**ഓളങ്ങൾ വഴിമാറി;  
കടലിലൂടെ കാറിൽ**

കരമനയാറ്റിലെ വെള്ളത്തിനുമേൽ മാത്രമല്ല കടലിനു മീതെകൂടിയും തന്റെ കാർ അനായാസേന ഓടുംമെന്ന് വിനോദ് തെളിയിച്ചു.

ഇന്നലെ വിഴിഞ്ഞം തീരത്ത് തിങ്ങിക്കൂടിയ നൂറുകണക്കിനു പേരെ സാക്ഷിയാക്കി കരമന നീറമൺകര മഹാദേവനഗർ സ്വദേശി പി.എസ്.വിനോദ് തന്റെ വെള്ളമാരുതികാർ കടലിറക്കി ഓടിച്ചു പോയപ്പോൾ കാണികൾക്ക് അദ്ഭുതം.



**നീതിന്യായ സംവിധാനത്തിൽ പിഴവുണ്ടാകാം:  
ചീഫ് ജസ്റ്റിസ്**

രാജ്യത്തെ നീതിന്യായ സംവിധാനത്തിൽ പിഴവുകളുണ്ടാകാമെന്നും അവ പരിഹരിക്കാൻ ശ്രമിക്കുകയാണു വേണ്ടതെന്നും സുപ്രീം കോടതി ചീഫ് ജസ്റ്റിസ് കെ.ജി.ബാലകൃഷ്ണൻ പറഞ്ഞു. കോടതികളിലുള്ള ജനങ്ങളുടെ വിശ്വാസം കാത്തുസൂക്ഷിക്കുമെന്നും ജനങ്ങളുടെ പ്രതീക്ഷ തകർക്കില്ലെന്നും അദ്ദേഹം ഉറപ്പു നൽകി. മദ്രാസ് ഹൈക്കോടതി കോംപ്ലക്സിൽ ലോ ഓഫീസേഴ്സ് ബ്ലോക്കിന്റെ ശിലാസ്ഥാപനം നിർവഹിക്കുകയായിരുന്നു അദ്ദേഹം.



**ജീവിതസായാഹ്നത്തിൽ തുണയാകാൻ  
തിരിച്ചടയ്ക്കേണ്ടാത്ത ഭവനവായ്പ**

ഇക്കൊല്ലത്തെ കേന്ദ്ര ബജറ്റിൽ മുതിർന്ന പൗരന്മാർക്കായി



പ്രഖ്യാപിക്കപ്പെട്ട വിവിധ പദ്ധതികളിൽ പ്രധാനപ്പെട്ടതാണു റിവേഴ്സ് മോർട്ട്ഗേജ് എന്ന ഭവനവായ്പാ പദ്ധതി.

സാധാരണ ഭവനവായ്പ നൽകുന്നതു സ്ഥിര വരുമാനമുള്ള വ്യക്തികൾക്കാണ്. വീടു വയ്ക്കുന്നതിനായി വായ്പത്തുക ആദ്യം നൽകും. ഇത് 5-20 വർഷം കൊണ്ടു തുല്യ മാസത്തവണകളായി ലിപിശയ്യൂൾപ്പെടെ തിരിച്ചടയ്ക്കണം. പ്രായം കൂടുന്തോറും വായ്പ ലഭിക്കാനുള്ള സാധ്യത കുറയുന്നു.

ഇതിൽനിന്നു വ്യത്യസ്തമായി, വരുമാനമില്ലാത്തവരും എന്നാൽ വീട് സ്വന്തമായുള്ളവരുമായ മുതിർന്ന പൗരന്മാർക്കു വീടിന്റെ ഇറുടിന്മേൽ മാസംതോറും ഒരു നിശ്ചിതതുക ജീവിതച്ചെലവു നിർവഹിക്കാൻ വായ്പയായി നൽകുന്നതാണു പുതിയ ഭവന വായ്പാ പദ്ധതി. സാധാരണ വായ്പകളുടെ വിപരീതദിശയിലാണ് ഏറെക്കുറെ ഇതിന്റെ പ്രവർത്തനം.



### കെട്ടിടനികുതി പുതുക്കാൻ നീക്കം തുടങ്ങി

തദ്ദേശ സ്ഥാപനങ്ങളിലെ കെട്ടിട നികുതി ഏപ്രിൽ ഒന്നുമുതൽ പുതുക്കി നിശ്ചയിക്കാൻ നീക്കങ്ങൾ ആരംഭിച്ചു. തറ വിസ്തീർണത്തെ അടിസ്ഥാനമാക്കി നികുതി പുതുക്കുന്നതിനുള്ള നിർദ്ദേശങ്ങൾ തദ്ദേശ സ്ഥാപനങ്ങൾക്ക് അയച്ചുകിട്ടിയിട്ടുണ്ട്. ചതുരശ്രമീറ്ററിന് നിശ്ചിത നിരക്കിൽ അടിസ്ഥാന നികുതി നിർണയിച്ചിട്ടുണ്ട്. സോൺ, റോഡ് സൗകര്യം, കെട്ടിടത്തിന്റെ വലിപ്പം, മേൽക്കൂര, തറ, ചുവർ, കാലപ്പഴക്കം എന്നിവ അടിസ്ഥാനമാക്കി യാണു നികുതി നിശ്ചയിക്കുക. വർധനയുടെ തോത് ഇപ്രകാരമാണ് (ചതുരശ്ര മീറ്ററിന്) പഞ്ചായത്തിൽ വീടുകൾക്ക് മൂന്നു രൂപ മുതൽ എട്ടുരൂപ വരെ. നഗരസഭകളിൽ ആറു രൂപ മുതൽ 15 രൂപ വരെ, കോർപ്പറേഷനിൽ എട്ടുരൂപ മുതൽ 20 രൂപ വരെ.



### തത്കാൽ കോട്ട ഇരട്ടിയാക്കി; സാധാരണ ടിക്കറ്റ് കുറയും

ജനപ്രിയ ട്രെയിനുകളിലെ തത്കാൽ കോട്ട ഇരട്ടിയിലേറെ

യാക്കി. ഇതുമൂലം ഈ ട്രെയിനുകളിലെ സാധാരണ ബർത്തുകളുടെ ലഭ്യത ആനുപാതികമായി കുറയും. 80% തത്കാൽ ബർത്തുകൾ ബുക്ക് ചെയ്യപ്പെടുന്ന ട്രെയിനുകളിലെ കോട്ടയാണ് ഉയർത്തിയത്. ആകെ ബർത്തുകളുടെ 10 ശതമാനമായിരുന്ന തത്കാൽ 20 മുതൽ 25 ശതമാനം വരെയാണ് വർദ്ധിപ്പിച്ചത്. അവധിക്കാലങ്ങളിൽ തത്കാൽ കോട്ട ആകെ ബർത്തുകളുടെ 40-50 ശതമാനമായി ഉയർത്തണമെന്ന് റയിൽവേ ബോർഡ് നിർദ്ദേശമുണ്ടെങ്കിലും ഈ വർഷം നടപ്പാക്കേണ്ടതില്ലെന്നാണ് തീരുമാനം.



**കാലാവസ്ഥാ മാറ്റം പഠിക്കാൻ എല്ലാ സംസ്ഥാനത്തും കേന്ദ്രം വേണം: സ്വാമിനാഥൻ**

കാലാവസ്ഥാ വ്യതിയാനം പഠിക്കാനുള്ള കേന്ദ്രങ്ങൾ എല്ലാ സംസ്ഥാനങ്ങളിലും ആരംഭിക്കണമെന്ന് പ്രമുഖ കൃഷി ശാസ്ത്രജ്ഞനായ ഡോ.എം.എസ്.സ്വാമിനാഥൻ നിർദ്ദേശിച്ചു. കാർഷിക സർവകലാശാലകളോടനുബന്ധിച്ച് ഇത്തരം കേന്ദ്രങ്ങൾ ആരംഭിക്കുന്നത് അഭികാമ്യമായിരിക്കുമെന്ന് അദ്ദേഹം പറഞ്ഞു.



**കത്തിപ്പാറത്തടം പള്ളിയിൽ ആരാധന നടന്നില്ല**

കത്തിപ്പാറത്തടം സെന്റ് ജോർജ്ജ് പള്ളിയിൽ ആരാധന നടത്താനെത്തിയ പാത്രിയർക്കീസ് വിഭാഗത്തെ ജില്ലാ ഭരണകൂടം വിലക്കി.

പള്ളി വികാരിയും ഓർത്തഡോക്സ് പക്ഷക്കാരനുമായ ഫാ. കെ.കെ.വർഗീസ് നൽകിയ ഹർജിയുടെ അടിസ്ഥാനത്തിൽ പള്ളിയും ആരാധനസ്വാതന്ത്ര്യവും ഓർത്തഡോക്സ് പക്ഷത്തിനാണെന്ന് ഹൈക്കോടതി വിധിച്ചിരുന്നു.



# HEAR THE VOICE OF TRUTH ON RADIO SRILANKA

- Hindi**                   Sundays 6.45 A.M.-7.00 A.M. and Thursdays,  
6.45A.M- 7.00 A.M. A.M. Speaker Sunny David,  
Church of Christ, B-350, Chitharanjan Park,  
New Delhi-110019
- Malayalam**           Friday 3.45-4.00 P.M.  
Speaker: P.K. Varghese, **Church of christ**  
Thmpuranmukku, Trivandrum-35
- Tamil**                   Mondays, Tuesdays, Thursdays,  
Fridays 5.30 P.M. to 5.45 P.M.  
Speaker: P.R. Swamy, Box 8405  
Bangalore-560084
- Telugu**                 Sundays, Mondays, Wednesdays,  
Thursdays, 2.00 P.M-2.15 P.M. Speaker,  
Joshua Gootam, Box-80, Kakinada- 533001

---

Please write to these addresses for Bible correspondence course,  
Magazine, and other Christian literature in your language. All of these  
programmes are sponsored by

## CHURCHES OF CHRIST

Edited, Printed and Published at Church of Christ  
Thampuranmukku, Trivandrum- 695 035, Kerala, India

**Posted at R.M.S Tvm on 23/24 March**

Reg. No. K.Dis. 90095/86/A8. Reg. No. KL (N) 22/06-08

Licensed to post without prepayment No. Tech/62-2 TV(N) 40/2007

*Join us to worship God in Spirit and Truth*  
*The*

# **CHURCH OF CHRIST**

Meets at T.C. 27/225

Thampuranmukku, Trivandrum-35

**Sunday- Worship- 10.00 am**

**Tuesday- Bible Study- 6.00 pm**

**ALL ARE WELCOME**

All correspondence should be sent to the Editor, The Bible Truth  
Church of Christ, Thampuranmukku, Trivandrum-35, Kerala, India

To

From

**THE BIBLE TRUTH**

Church of Christ

Thampuranmukku,

Trivandrum-35

Kerala, India.

Phone: 2303378